Source: Author, Digitized by PPRACHIN, SOA 


Source: Author, Digitized by PPRACHIN, SOA 


ଶୂନ୍ୟ ଅଭିସାର 


କେଦାର ମିଶ୍ର 


ସତ୍ୟବାଦୀ ପ୍ରକାଶନ 
ସୋନପୁର 


ଶୂନ୍ୟ ଅଭିସାର: 


କବି 

କେଦାର ମିଶ୍ର 

ସ୍ଵତ୍ତ 

ପ୍ରଭୁଦତ୍ତ ରଥ 

ପ୍ରକାଶକ 

ପ୍ରଭୁଦତ୍ତ ରଥ 

ସତ୍ୟବାଦୀ ପ୍ରକାଶନ 
ସୋନପୁର 

ପ୍ରଚ୍ଛଦ ଆଲୋକ ଚିତ୍ର 
ସନ୍ତୋଷ କୂମାର ମହାପାତ୍ର 
ପ୍ରଚ୍ଛଦ ପରିକଳ୍ପନା 

ରିଚାର୍ଡ ମହାପାତ୍ର 

ପ୍ରଥମ ପ୍ରକାଶ : ୨୦୦୩ 


ଡ.ଟ.ପ. 


ସମଲେସ୍ବରୀ ପ୍ରିଣ୍ଟର୍ସ 
ବଲାଙ୍ଗିର 

ମୂଲ୍ଯ 

ଟି. ୭୦.୦୦ 


SUNYA ABHISARA 


By 
Kedar Mishra 


Prabhudatta Rath 
Published by 
Prabhudatta Rath 
Satyabadi Prakashana 
Sonepur 

Cover Photograph 
Santosh Kumar Mahapatra 
Cover design 

Richard Mahapatra 
First Edition : 2003 
D.T.P. 

Niranjan Mishra 
Printing 
Samaleswari Printers 
Balangir 

Price 

Rs. 70.00 


Source: Author, Digitized by PPRACHIN, SOA 


ଶୂନ୍ୟ ଅଭିସାର 

ସମର୍ପିତ 

ବରିଷ୍ଠ ପ୍ରଶାସକ ଓ ସାହିତ୍ୟାନୁରାଗୀ 
ଶ୍ରୀଯୁକ୍ତ ଦେବେନ୍ଦ୍ର କୁମାର ମିଶ୍ରଂକ 
ହାତରେ | 

ଅଗ୍ରଲେଖ 


କବି କେଦାର ମିଷ୍ରଂକ କବିତା ସଂକଳନ “ “ଶୂନ୍ୟ ଅଭିସାର! ' ପ୍ରକାଶନ ସହ ସଂଶ୍ଳିଷ୍ଟ ରହି ମୁଁ 
ଗଭୀର ଆନନ୍ଦିତ । ବିଶିଷ୍ଟ ଜର୍ମାନ କବି ଓ କଥାକାର ହରମାନ ହେସ୍‌ ଏକଦା କହିଥିଲେ “' 70 read 
a Poem is the highest and the purest joy among all literary 
pleasures. Only poetry can reach this. rear perfection, only 
poetry reaches sometimes this ideal fo TmMmof being completely 
filled with life and feelings, which remains usually the! secret 
୦ music ' ବୋଧେ ୟାଠୁ ବେଶୀ ଭଲଭାଷାରେ କବିତା ପ୍ରତି ମୋର ଗଭୀର ଅନୁରର୍ତିକୁ ମୁଁ ବ୍ୟକ୍ତ 
କରିପାରିବି ନାହିଁ । 

ପାଠକମାନେ ଟିକେ ଆଶ୍ଚର୍ଯ୍ୟ ହେଉଥିବେ । କାରଣ ଓଡିଆ ବହିଟି ଜଣେ ଜର୍ମାନ ଗବେଷକର 
ଆଗ୍ରହରେ ପ୍ରଜାଶ ପାଉଛି । କବିତା ମୋତେ ସବୁବେଳେ ଆକର୍ଷିତ କରିଆସିଛି । ତା'ଛଡା କବି କେଦାର 
ମିଶ୍ରଂକ ସହ ଗତ ଚାରିବର୍ଷ ଧରି ମୋର ଅନ୍ତରଂଗତା ରହିଛି । କେଦାରଂକ ସହ ମୋର ପ୍ରଥମ ଭେଟ ହୁଏ 
ସୋନପୁର ସହରର ମୁଖ୍ୟ ବଜାରରେ । ସେତେବେଳେ ମହିମା ଧର୍ମ ଓ ଭୀମ ଭୋଇଂକ ବିଷୟରେ 
ଗବେଷଣା କାର୍ଯ୍ୟ ଆରମ୍ଭ କରିବାକୁ ମୁଁ ଜଣେ ସହଯୋଗୀ ଖୋଜୁଥାଏ । ସୌଭାଗ୍ୟ ଜ୍ରମେ କେଦାର 
ମୋତେ ସହଯୋଗ କରିବାକୁ ଆଗେଇ ଆସିଲେ । କାରଣ ସେ ନିଜେ ଭୀମ ଭୋଇଂକ କବିତାର ଜଣେ 
ବିଦଗ୍ଧ ପାଠକ । ବୋଧେ ତାଂକଠୁ ବେଶୀ ଯୋଗ୍ୟ ସହଯୋଗୀଟିଏ ମୁଁ ପାଇପାରିନଥାନ୍ତି । ମହାନଦୀରେ 
ନୌଜାବିହାର ହେଉ ଜି ଓଡିଶାର ଖାଲ ଢିପ ରାସ୍ତାରେ ଆମର କ୍ଲାନ୍ତିକର ଯାତ୍ରା, ସବୁଠି ମୁଁ ସ୍ଥାନୀୟ 
ପରଂପରା ଓ ସଂସ୍କୃତି ବିଷୟରେ ଜାଣିବାର ସୁଯୋଗଂପାଇଛି । ସୋନପୁର ର ପରଂପରା ପ୍ରତି କେଦାରଂକ 
ଗଭୀର ପ୍ରେମ ତଥା ଏ ବିଷୟରେ ତାଂକର ଜ୍ଞାନ ମୋତେ ଯଥେଷ୍ଟ ପ୍ରଭାବିତ କରିଛି । ବିଶେଷକରି 
“ ସୋନପୁରିଆଂ ' ଭାବରେ ତାଂକର ସ୍ବାଭିମାନବୋଧ ମୋତେ ଅଭିପ୍ରେରିତ କରିଛି । ବିଗତ ଚାରିବର୍ଷ 
ଭିତରେ ସେ ମୋତେ ଯଥା ସମ୍ଭବ ସବୁପ୍ରକାର ସାହାଯ୍ୟ କରିଆସିଛନ୍ତି ! ତେଣୁ ତାଂକର ତୃତୀୟ କବିତା 
ସଂକଳନ ପ୍ରକାଶନ ସହ ମୋତେ ସଂପ୍ପକ୍ତ କରିଥିବାରୁ ମୁଁ ତାଂଜ ନିକଟରେ କୃତଜ୍ଞ | 

ପରିଶେଷରେ ଏ ବହିର ପ୍ରକାଶନ ଲାଗି ଶନ୍ତି ଓ ନିଷ୍ଠା ପ୍ରଦର୍ଶନ କରିଥୁବା ମୋର ସାଥୀ 
ପ୍ରଭୁଦତ୍ତ ରଥ (ବାବୁଲା) ପାଖରେ ମଧ୍ୟ ମୁଁ କୃତଜ୍ଞ । 


ଡ.ୟୋହାନସ୍‌ ବେଲ୍‌ସ୍‌ 
ରିଟ୍ବର୍ଗ ମ୍ୟୁଜିୟମ୍‌ 
ଜୁରିକ୍‌, ସୁଇଜରଲାଣ୍ଡ 

କୃତଜ୍ଞତା : 


* ଇଳା , ସରସ୍ବତୀ ଓ ମହୀ | 

* ପ୍ରିୟ ସଖୀ ଓ ସହଯାତ୍ରିଣୀ । 

* ପ୍ରିୟ ବଂଧୁ , ସାଥୀ ଓ ସହଯୋଗୀମାନଂକୁ - ସେମାନଂକର ସହଯୋଗ 
ଏବଂ ସମାଲୋଚନା ପାଇଁ । 

* ମହାନଦୀ ସାହିତ୍ୟ ସଂସଦ , ସୋନପୁର | 

* ସୃଜନଶୀଳ ଅନେ୍୍‌ଷୋର ସହଯାତ୍ରୀ ବଡଭାଇ ସନ୍ତୋଷ ମହାପାତ୍ର । 

* ପାଣ୍ଡୁଲିପି ପ୍ରସ୍ତୁତି ପାଇଁ ସାନଭାଇ ବେଣୁଧର ପ୍ରଧାନ । 

* ପ୍ରିୟ ପାଠକ / ପାଠିକା ଓ ସଂପାଦକ 

* ପ୍ରିୟ ବଂଧୁ ୟୋହାନସ୍‌ ବେଲ୍‌ସ୍‌ । 

* ବାବୁଲା ........ ପ୍ରିୟ ବାବୁଲା.......... 

* ଆହୁରି ଅନେକ ନାମଧେୟ ଓ ଅନାମଧେୟ 


ରଣୀ ମୁଁ ସଭିଙ୍କ ପାଖରେ । 

॥ ସୂଚୀପତ୍ର 


. ରାସ୍ତାରେ ଗୀତ ଗାଉଥୁବା ଦଳେ ଅଂଧଲୋକ 
. ଗାଁ କଥା 

. ବାଲ୍ଲିକୀ 

. ଫେରିଆସିବି 

. ଫଗୁଣ ପ୍ରତିଶୁତି 

. ପକ୍ଷୀଗାନ 

. ଲୁହରତୁ 

. କରିସ୍ 

. ସାମର୍ଥ୍ୟ 

. ଅନ୍ୟଯତ୍ରା 

. ମୋ ଠୁ ଜିଛି ହାହାକାର ନିଅ 

. ଅବ୍ୟକ୍ତ 

. ବିଶ୍ରାମ 

. ସଜନୀ ଗୀତ - ୧ 

. ଆଶା ସୂକ୍ତ : ୩ 

. କବିତା ସଂପର୍କରେ 

. ଡଂଗା 

. ଉଇଚରିଯାଇଥୁ୍‌ବା ଏଟ୍‌ଲାସ୍‌ ଓ ପୃଥୁବୀ 
. ଅପେକ୍ଷାର ଗୀତ 

. କବିତାର ପାହାଡରେ ବନାଗ୍ନି ଜଳୁଛି 

. ଚୂପ୍‌, କଥା କହିଲେ ଛାତି ଫାଟିଯିବ ତୁମର 
. ଚଣ୍ଡାଳର ସଂଗୀତ 

. ରାମ ମନ୍ଦିର 

. ଯାତ୍ରା ସଂଗୀତ 

. ଆମୁନେପଦୀ 

॥ ଶୂନ୍ଯ ଅଭିସାର ॥ 


॥ ୧॥ 
ତୁ ଫୁ୍ଟିଥାଉ ଉଷାର ଆଲୋକ ହୋଇ 
କୁହୁକ ପରି 


ots Bi 


ଛାଇଯାଇଥାଉ ଆକାଶ ମଣ୍ଡଳରେ ! 


ଫୁଲ ନଥାଏ ; 

ମହ ମହ ମହକୁଥାଏ ଶୁନ୍ୟତା 
ସୁର ନଥାଏ; 

ଗହ ଗହ ଗହକୁଥାଏ ନୀରବତା 
କିଏ କା' ପରି 
ଆକାଶ ପରିକା ତୁ 
ନା , ତୋ ପରିକା ଆକାଶ 
ପ୍ରଶ୍ନ ଏକା ଭତ୍ତରର ଭାଷା | 


I 9 
ଦେହଟିଏ ଦେ” ଆକାଶ କୁ ! 


ଦେ” ତୋ ତନୁଲତାର ରଂଗ 
ତୋ ଓଠର ଅରୁଣିମା 
ତୋ ଗହଳ ବେଣୀର ଅନ୍ଧାର 


ଦେ ' ତୋ ଆଖିଡୋଳାର ହରିଣୀପଣ । oo 
ଶୂନ୍ୟ ଅଭିସାର ¬ ୧ 

ତୋ ମନ ତଳର ରୁଗ୍‌ ରୁଗ୍‌ ନିଆଁ 
ତୋ ଆମ୍ମାର ସୂର୍ଯ୍ୟମୟ ଶୂନ୍ୟତା 


ଯା ” ତୁ ଆକାଶ ହୋଇଯା' । 
im 


କିଏ କହିଲା , 
ଆକାଶ ପାଦରେ କଣ୍ଟା 
ରକତ ଝରୁଛି 

କିଏ କହିଲା , 
ଆକାଶ ଆଖିରେ ଲାଜ 
ପ୍ରେମରେ ପଡିଛି 

ସିଏ ଜାଣେ 

କେତେ ଶୂନ୍ୟ - କେତେ ଗଭୀର 
ଆକାଶିଆ ପ୍ରାଣ 

କ୍ଷଣିକ ଲାଗି ହେଲେ 
ଯଦି କିଏ ଆକାଶ ପାଲଟିଛି । 


I ୪॥ 


ଏ ଦେହର ଗୀତ ଯାହା 

ଝରିଆସେ ଶିରାରୁ - ରକ୍ତରୁ 
ଏ ପ୍ରାଣର ଶୋଷ ଯାହା 

ଝରାପତ୍ର ପରି 

ଝରିଯାଏ ଓଲଟ ଗଛରୁ 
ସୀମାହୀନ ନୀଳିମାରେ 

ତରଂଗ ତରଂଗ ଅଖି 

ଢଳ ଢଳ , ଉଦାସୀ ଉଦାସୀ 
ନୀଳବର୍ଣ୍ଣ ନିଆଁ ମୋର 

ଜଳି ଜଳି ଖୋଜେ ତୋତେ 

ଶୂନ୍ୟେ ଶୁନ୍ୟେ , ଆକାଶେ ଆକାଶି | 


ଶୂନ୍ୟ ଅଭିସାର - ୨ 

॥ ଆବାହନୀ ॥ 


ଥରେମାତ୍ର ଫିଟେଇଦିଅ କବାଟ 
ଦେଖିବ , ତୁମର ତମାମ୍‌ ଅଂଧାର 
ଜହୁରାତିର ପ୍ରପାତ । 


ମୋର ରିକ୍ତ ପାପୁଲିରେ ଥରେ 
ଥୋଇଦିଅ ତୁମର ପାପୁଲି 
ଦେଖିବ , ପାପୁଲିର ପଂଜୁରୀରେ 
କେମିତି ଧରାଦେଇଛି ଆକାଶ ॥ 


ତମରି ସ୍ପର୍ଶରୁ ସ୍ରୋତଟିଏ 

ସଲ୍‌ ସଲେଇଯିବ ମୋର ଶିରାରେ 
ମୁଁ ନୀଳ ନିଆଁ 

ଖେଳିଯିବି ତୂମ ରକ୍ତରେ ॥ 


ତେବେ , ଭସେଇ ନେବାର ଉତ୍ତେଜନାରେ 


ପ୍ରଖର ନୁହେଁ ଏ ସ୍ରୋତ 
ପାଉଁଶ କରିଦେବାର ପାଗନାମିରେ 
ପ୍ରବଳ ନୂହେଁ ଏ ନିଆଁ ॥ 


ରକ୍ତରେ ପଦ୍ଧପାଖୁଡାର ଅଂକନ 
ଓଲଟଗହର ଶାଖା ପ୍ରଶାଖାରେ 
ଶାଗୁଆଁରଂଗର ସଂଗୀତ 

ଜ୍ଵଳନ ରେ କାକର ପରି ଢଳ ଢଳ 
ସାତ୍ବିଜକ ଶୀତଳତା । 

ମୁଁ ମଂତ୍ର ପଢିବି 

ଯାଞ୍ଚସେନୀ ! ତମେ ଉଠିଆସିବ 
ମୋର ଅନ୍ତରତମ ହୋମାଗ୍ନିରୁ 

ମୁଁ ଜଟା ମୁକୁଳେଇ ଠିଆ ହେବି 
ପର୍ବତ ଶିଖରରେ 

ଗଂଗା ! ତମେ ଝରିଯିବ 

ମୋ ପାପର ପବିତ୍ର ପ୍ରଗଣାରେ | 


ଶୂନ୍ୟ ଅଭିସାର -୩ 


Source: Author, Digitized by PPRACHIN, SOA 


॥ ଲଳିତା : ଲୀଳାମୟୀ ॥ 


ସବୁବେଳେ ଭାବେ 
ମୁଁ ଚାହିଁଲା ମାତ୍ରେ ଛୁଇଁପାରିବି ତୋତେ 
ଚାହିଁଲା ମାତ୍ରେ ତୁ ମୁକୁଳି - ମିଶିଯିବୁ 
ନଇଟିଏ ପରି ମୋ ଛାତିରେ 

ଏବଂ ମୁଁ ପାଲଟିଯିବି ସମୁଦ୍ର । 


ପବନ ପରି ତୁ ଚହଟୁଥାଉ 

ମୋତେ ଛୁଇଁ , ମୋତେ ଘୁରି - ଘୁରେଇ 
ମୁଁ ମହକି ଉଠୁଥାଏ ତୋର ଛୁଆଁରେ 
ଆଲିଙ୍ଗନର ବାହୁଫିଟାଏ ଯେବେ 


ବିଜୁଳି ପରି ତୁ ମିଳେଇଯାଉ ବ୍ୟୋମରେ । IR 
ଶୂନ୍ୟ ଅଭିସାର - ୪ 

କାଳ କାଳରୁ ମୋର ଇତିହାସରେ 
ତୁ ଉଭା ସରସ୍ବତୀ 

ମୋର ସ୍ବପ୍ନରେ , ସଂଜକ୍ୟୋତିରେ 
ତୁ ଅରୂପା - ଅଜପା ମୂରତୀ । 


ଚଳନ୍ତି ଶ୍ଵାସ - ପ୍ରଶ୍ଵାସରେ 
ତୁ ମୋର ଅସ୍ତିତ୍ଵ ର ଅନନ୍ତ ପ୍ରଶ୍ନବାଚୀ | 


ମୁଁ ଛୁଇଁବାକୁ ଚାହେଁ ତୋତେ 
ଆଞ୍ଜୁଳାରେ ମୁହଁ ତୋଳି 

ମିଶିବାକୁ ଚାହେଁ ତୋର ଆଖିରେ 
ମୋର ତମାମ ଇତିହାସ , ସୃପ୍ନ, 
ସମ୍ଭାବନା ଓ କଳ୍ପନା ଭୁଲି 

ତୋତେ ଭେଟିବାକୁ ଚାହେଁ 
ବର୍ରମାନରେ ; ଚିର ପ୍ରଶ୍ନବାଚକରେ । 


ତୋତେ ପାଇବାଲାଗି 
ଶବ ଦେହରେ ଜାଗିରଖିଛି ସାଧନା ! 


ତୋର ଆଖିର ଦୃଶ୍ୟରୁ ଅଣ - ଆଖିର ଅଦୃଶ୍ୟ ଯାଏ 
ତୋର ଦେହର ଉଷ୍ପାରୁ ବିଦେହର ହିମବାହ ଯାଏ 
ତୋର ମନର ହରିଣୀପଣରୁ ଅ-ମନ ମହାମେରୁ ଯାଏ 
ସକଳ ପାଇଯିବାର ବିଶ୍ବାସରେ 

ଜୀବନ ମୋର ଶ୍ଵଶାନ - ଆୟୁଷ ମୋର ଅଘୋରୀ । 


ଆଜିଯାଏ ମୁଁ ତୋତେ ପାଇଯିବି ବୋଲି ଭାବୁଛି 
ଆଜିଯାଏ ତୁ ମୋର ପାପୁଲି ଠୁ ଛୁଁ ଛୁକା ଦୂରରେ 


ଆଜିଯାଏ ମୁଁ ତୋର ବାସ୍ମା ମାତାଲ ପାଗଳ ଭଅଁର 
ଆଜିଯାଏ ତୁ ଫୁଟିନାହୁଁ କୌଣସି ଡେମ୍ପରେ | 


ଶୂନ୍ୟ ଅଭିସାର - ୫ 

॥ ପ୍ରେମିକା ପରି କେହି ଜଣେ ॥ 


ଗଛ ନାଇଁ , ଫୁଲଟିଏ ଡାଳରେ ଫୁଟିଛି 
ମୁଁ ଜାଣେନା , ଚମେ କିଏ 
ତମ ପାଇଁ କବିତା ଲେଖୁଛି । 


ଆଜି ବୋଧେ ନୁଆଁ କରି 
ମୋ ହାତେ କଲମ 

ନୁଆଁ ନୂଆଁ ଚିହୁଛି ଚିତ୍ରକୁ 
ଆଜି ବୋଧେ ମୁଁ ଲେଖୁଛି 
ପ୍ରଥମ କବିତା 

ପହିଲି ଫୁଲର ବାସେ 
କହିଁରୁଛି 

ମନର ବଗିଚା । 


କେବେଠୁ ଯାଇଛି ଖପି 
ମନତଳ ନିଆଁ 
ବରଫର ଗୁମ୍ପାତଳେ 
ଜାଣେନା , ଏ କେଉଁ 
ନିଆଁର ଧୁଆଁ ? 


ପ୍ରେମର କବିତା ନୁହେଁ 

ପ୍ରେମ ମୋର ପାପୁଲି ବାହାରେ 
ତମକୁ ଛୁଇଁଲା ପରେ 

ମୁଁ ଲେଖ୍ଛି ଜୀବନର 

ପ୍ରଥମ କବିତା 

ମାଳ ମାଳ କବିତା ଲେଖିଲା ପରେ । 


ଶୂନ୍ୟ ଅଭିସାର -୬ 

॥ ଚଣ୍ଡାଳ ॥ 


ବିଶ୍ଵାସ ରଖ , ଆଜିଠୁ 
ଆଉ କେବେହେଲେ ମୁଁ ଆସିବି ନାହିଁ 
ତୋର ଜହ୍ନ ଉକିଆ ଘରକୁ । 


ଯାଉ , ଛିନା ହୋଇଯାଉ 

ମୋର ତିହାର - ବାହାରର ସଂସାର 
ଯାଉ , ଉଡ଼ି ବୃଡିଯାଉ 

ମୋର , ସୁଖବାସୀ ଘର 

ଯାଉ , ମରି ହଜି ଯାଉ 

ମୋର ଚିହ୍ନା ଅଟିହ୍ନା ସ୍ଵୃତିର ସହର । 


ତୋ ଲାଗି କିଛି ଗଢି ଦେବାକୁ 

ନଚାହୁଁ ମୋର ହାତ 

ସୁନା ରଂଗର ଦେଉଳରେ ଶ୍ଧଂଗାରର 
ଛବି ଆଂକିବାକୁ 

ନ ଟାହୁଁ ମୋର ହାତ 

ତୋର ଫୁଲବନରେ ପ୍ରଜାପତି ହେବାକୁ 
ନ ଯାଉ ମୋର ବୋଇତ । 


ଉଆଁସର ପୁଡା ଭିତରେ 

ଅମୁହାଁ ମୋର ଉଷୁନା ଆୟୁଷ 
ତୁ ସରୁନଥୂବା ଜହର ଉକିଆ 
ସାରା ସାରା ସମୁଦ୍ର ସଂଗୀତ । 


ବିଶ୍ଵାସ ରଖ , 

ଆଜିଠୁ ମୁଁ ତୋର କେହି ନୁହେଁ 
ସାଥୀ ଅବା ଶତ୍ସ , ତୁ ତୋର 
ସ୍ବପ୍ନର ମାଲିକାଣୀ 

ମୁଁ ଚଣ୍ଡାଳ , ଯୁଗ ଯୁଗ ଜଗିଥିବି 


ମୋ ନିଜର ଜୀଅନ୍ତା ମଶାଣୀ ॥ 
ଶ୍ରନ୍ୟ ଅଭିସାର - ୭ 


Co 

| ଯକ୍ଷଗାନ -୩ || 


ଦିନଥିଲା ମୁଁ ଚଢେଇଟିଏ ଆକାଶର 
କେରାଏ ବାସ୍ନା ଘାସ ଫୁଲର 
କେବେଦିନେ ମୁଁ ଆୱାରା ପବନ 
ସବୁ ହାଟରେ ମୋର ସଉଦା 


ସବୁ ବାଟରେ ଘର - ଦୂଆର । A 
ଶୂନ୍ଯ ଅଭିସାର - ୮ 

ଲୁହ ନଥୁଲା ବୋଲି ଆଖିରେ 
ନିଆଁ ନଥୁଲା ବୋଲି ଛାତିରେ 
ପାରଦ ପରି ଢଳ ଢଳ 
ମୋର ଅଂହଜାର । 


କେବେଦିନେ ତୋ ସାଂଗରେ ଭେଟ 
କେଉଁ ଏଜ ଅଟିହ୍ବା ନଇ କୁଳେ 
ତୋ ଆଖିରେ ଶ୍ରାବଣ ବିଜୁଳି 

ଦୀପ ପରି ଜଳେ । 


ଦିନେ ତୁ କହିଲୁ 

କାହା ଦିହରେ ଯାଏନା 

ଏତେ ସୁଖ - ଏତେ ସନ୍ତୋଷ , 
ଏ ପୃଥ୍ବୀ ଦୁଃଖମୟ 

ଦୁଃଖକୁ ଚିହ୍ନିବା ଆସ । 


ତା ପରେ ଅଖି ଲୁହରେ 

ଓଦା ଓଦା ମୋର ଚଉପାଶ 

ସବୁ ରତୁରେ ଝାଉ ଖରା , ବରଷା ବତାସ 
କାଚ ପରି ମୋର ଡେଣା 

ପଥରର ଚଟାଣ ପରିକା ଆକାଶ | 
ତୋର ହାତ ଧରି କହିଲି , 

ଆଜିଠୁ ଦୁଃଖର ଦରିଆରେ ମୁଁ ଲହରୀ 
ଜାରୁଣ୍ଯର ଗୀତ ଗାଇବ ମୋର ମୁହୂରୀ 
ପୋଡିଯାଉ ମୋର ପୁରୁଣା ସପନ 

ତୋ ଲୁହ ନଇଭରେ ମୁଁ ନାଉରୀ । 
ମୁଁ ଯେ ଡେଣାହରା ଏକ ବିହଗ 

ଏକ ନଥିବା ନାଆର ନାଉରୀ , 
ମୋତେ ଯିଏ ଦେଲା ଦୂଃଖର ଦରିଆ 


ସେ ଯେ ଅମରାବତୀର ନାଗରୀ ! 
ଶୂନ୍ୟ ଅଭିସାର - ୯ 

॥ ବର୍ଷା ରାଗ ॥ 


କେବେ କରୁଣ 
କେବେ କଦମ୍ବ 
ତୋର ସ୍ପର୍ଶ ॥ 
ପାଉଁଶ ପାଲଟିବାର ଇଚ୍ଛାରେ 
ମୁଁ ଆବାହନ କରେନା ଅଗ୍ରିକୁ 
ଅଗ୍ନିର ଲାଲ୍‌ ନାଭିରେ 
ମୋର ତପସ୍ୟା 
ଶ୍ରାବଣର ଶୀତଳ ବ୍ରହ୍ମକୁ ॥ 


କେବେ ମଦିରା 
କେବେ ମହଲର 

ତୋର ସ୍ପର୍ଶ ॥ 
ମୃତ୍ୟୁର ମଲ୍ଲୀ ବଗିଚାରେ 


ମୁଁ ବଇଁଶୀ ବଜେଇବା ଜାଣିଛି 
ଜାଣିଛି , ଦେହର ରାଜହଂସ 

କେମିତି ଯାଏ ମାନ ସରୋବର 
ଆହା....ଆହା....ଜୀବନ ବାରଂବାର 

କଅଁଳୁଥିବା ଆଶ୍ଚଯ୍ୟ ପତର ॥ 
କେବେ ଶମନ 
କେବେ ଶ୍ରାବଣ 

ତୋର ସ୍ପର୍ଶ ॥ 


ଦିନେ ମୁଁ ରହିଚି ନାହିଁ ମାଟିରେ 
ମାଟି ରହିବ ନାହିଁ ଏ ଗ୍ରହରେ 
ଗ୍ରହ ରହିଚ ନାହିଁ ମହାକାଶରେ 
ତୁ କିନ୍ତୁ ସମୟର ସ୍ପର୍ଶଠୁ ଦୂରରେ 
ସାକ୍ଷାତ୍‌ ସରସୃତୀ 
ମୋର ଶବଦ ମୃତ୍ୟରୁ ଆରଂଭ 
ତୋର ଭାବର ଧବଳ ରାତି ॥ 
କେବେ ଶୂନ୍ୟ 
କେବେ ଶରଣ 


ତୋର ସ୍ପର୍ଶ ॥ ଶୂନ୍ୟ ଅଭିସାର - ୧୦ 

॥ ଶ୍ରାବଣ ॥ 


ହୃଦୟରୁ ଚିଲିକା ହ୍ରଦ ଯାଏ 

ତରୁଣ ବର୍ଷାର ରସର୍‌କେଲି ଗୀତ , 
ଜୁଆଁରୀ ସ୍ରୋତର ଉଧ୍‌ଲିଆ ମନ 

ଛାଇ ଯାଉଛି ନଇକୂଳ / କୂଳର ଜଙ୍ଗଲ , 
ରଫଖାତାର ମଖି ପୃଷ୍ଠା ଚିରିଦେଇଛି 
ଚଖକ ବରଣା ହାତଟିଏ 

କାଗଜ ଡଙ୍ଗାର କନ କନ ଉଲ୍ଲାସରେ । 


କଦମ୍ବଗଛରେ ମକର ବସିଛି 
ବର୍ଷାରତୁର ପବନ , 
ଅମାବାସ୍ୟାର କଳାରଙ୍ଗ 

ରୋଜି ପାରୁନି ଛାତିର ଜୁଆର 
ନିରବତାର ନିଘଞ୍ଚ ଜଙ୍ଗଲ ସାରା 
ପୃଷ୍ଠା ପୃଷ୍ଠା ଶବ୍ଦର ମୟୁର । 


ଖେ ଖୋ ବର୍ଷାରେ ବତୁରି 

ଟିକ୍‌ ଟିକ୍‌ ହୋଇଯାଉପଛେ ହୃଦୟ 
ମୁଁ ଜିନଧୁ ମନାସୁଥିବି 

ଶ୍ରାବଣର ଦୀର୍ଘାଯୁଷ , 

ଚମ୍ପକ ବରଣା ପ୍ରେମିକା ମୋର 


ଖୁବ ଭଲପାଏ ଶ୍ରାବଣ ମାସଜୁ ବୋଲି । 
ଶୂନ୍ୟ ଅଭିସାର - ୧୧ 


Source: Author, Digitized by PPRACHIN, SOA 


|¦ ଶବ୍ଦରୂପାୀ ॥ 


ତୋ ଭିତରେ ଶବଦ ଖୋଜୁଥାଏ 
ନା , ଶବଦ ଭିତରେ ତୋତେ ଖୋଜୁଥାଏ 
ଜାଣି ପାରିନି ଏ ଯାଏ । 


ଶୂନ୍ଯ ଅଭିସାର ¬ ୧ ୨ 


Source: Author, Digitized by PPRACHIN, SOA 


ପଦ୍ଧ ପାଖୁଡା ଛୁଇଁଲା ପରି 

ଛୁଇଁ ଦେଲି ତୋର ଓଠ 

ମୋ ରକ୍ତରେ ଖେଳିଗଲା ତୃଷ୍ଠାର କହଁର । 
ତୃଷ୍ଣା ପରି ଶବଦ ର ଆଜାର । 


ଅଧର ମୋ ତୃଷ୍କାରେ ଅଧୀର 
ତୃପ୍ତିମୟୀ ! ତୋ ଅଧର ; ତୃଷ୍ଣା ସରୋବର । 


ସାଗରଠୁ ବେଶୀ ନୀଳ 

ବେଶୀ ଗଭୀର ତୋର ଅଖି 

ବିସର୍ଜନ ଦେଲି ମୋର ଦେହକୁ , ଦାହକୁ 
ତୋ ଗଭୀର ନାୀଳିମାରେ ନୀଳାଭ ହେବାକୁ । 


ଲକ୍ଷ୍ୟ ମୋର ନୀରବତା ; ଶୂନ୍ୟ ଅଣାଜାର 
ସାଗରିକା ! ଦେହ ତୋର ରୂପ ପଟୁଆର | 


ଘନ ଘୋର ବନସ୍ତ ପରିକା ଦେହ : 
ଚଉଦିଗେ ହିଂସ୍ର ତମସା - ବାଟବଣା ଲହ 
ଅଗମ୍ୟେ ଗମନ ଜଲି 

ବନ୍ଯ ତମସାରେ ଅଘୋରୀ ସାଜିଲି । 


ଆମ୍ମା ମୋର ଅନ୍ଧାର - ଅନ୍ଧାର 
ଜ୍ୟୋତିରୂପା ! ତୁ ସହସ୍ତାକ୍ଷୀ ସହସ୍ରେ ସୂଯ୍ୟର | 


କେବେ ବି ଭେଦିପାରିଲି ନାହିଁ 

ଗମି ପାରିଲିନାହିଁ ତୋର ମାର୍ଗରେ 
ଚିରକାଳ ପ୍ରଶ୍ନଟିଏ ଝୁଲେ ମୋ ଛାତିରେ 
ତୋ ଲାଗି ମୁଁ ଶବ୍ଦର ପ୍ରେମରେ 

ନା , ଶବଦ ଲାଗି ମୁଁ ତୋର ପ୍ରେମରେ ॥ 


ଶୂନ୍ଯ ଅଭିସାର - ୧୩ 

॥ ଜହୁରାତି ॥ 


ଦୂର ଦୂରଯାଏ ଫୁଟେଇ ଯାଇଛ 
ତମେ ଧବଳ ଅନ୍ଧାର । 


ନିଜ ରକ୍ତରେ ଫୂଲ ଫୁଟେ ବୋଲି 
ଜାଣନ୍ତି ନାଇଁ ଯୋଉମାନେ 

ତାଙ୍କରି ରକ୍ତରେ କହଁରୁଛି ତୁମର ବଗିଚା 
ନିଜ ସ୍ବପ୍ନରେ ନିଆଁ ଲାଗେ ବୋଲି 
ବୁଝନ୍ତି ନାଇଁ ଯୋଉମାନେ 

ତାଙ୍କରି ଧୁଆଁରେ ରହସ୍ୟମୟ ତୁମର 
ବିଶାଳତା । 


ତମ ଆଖିର ହ୍ରଦଉପରେ ଉଡୁଛି ବୋଧେ , ଏକ 
ସ୍ଵପ୍ନରଂକା ପକ୍ଷୀ ? 


କେତେ ରୂପରେ ସାଜିଛ ତମେ ବସୁଧାକୁ 
କେତେ ରଂଗରେ ରଂଗେଇଛ ଦୁଃଖକୁ - 
ଦାବାନଳକୁ । 


ଆଜି ହିଁ ପ୍ରତ୍ୟୟ ଆସୁଛି ମନରେ 

ଦୁଃଖ ସରିଯିବ ବସୁଧାରୁ 

ଜାନ୍ଦ କାନ୍ଦ ଲାଗିବ ନାହିଁ 

ବସୁଧାର ଭାଷା 

ଅନ୍ତର ତଳର ପୋଡା ପାଉଁଶ ଚକଟି 

ତମେ ଗଢି ଦେବ ଏକ ଦିବ୍ୟ ସୁନ୍ଦର ପ୍ରତିମା ! 


ଆଜି ରାତି ତୂମର ମୁହଁ ମଝି ଆକାଶରେ 
ଆଜି ତମେ ମହାସତ୍ୟର ରୂପା ବୃତ୍ତ 
ମହାମାୟାର ଧଳା ଅଂଧାରରେ | 


ଶୂନ୍ୟ ଅଭିସାର - ୧୪ 

|| ଅର୍ଵଗାନ ॥ 


ଗୀତଟିଏ ଅଧା ରହିଗଲା ମୋର କଣ୍ଠରେ 

ଅଧା ସୁର , ଅଧା ପଥର ହେଲା ମୋ ଜୀବନ 
ଦରଫୂଟା ଏକ କଇଁଫୁଲ ମୋର ରାତିରେ 

ଅଧା ଜୋଛନା , ଅଧା ଉଆଁସ 

ହେଲା ମୋ ଜୀବନ । 


ନିଆଁର କପାଳେ ଅଧାମାସ 

ବତାସ ବାହୁରେ ଅଧିବାସ 
ପୋଡା ପାଉଁଶରୁ ଫୁଲ ଖୋକୁ ଖୋଜୁ 

ଲୀଳାମୟ ମୋର କୀର୍ଭନ ! 


ମୁଁ ଯେ ରକତ ନଛରେ ଧୀବର 
ଜାଲ ପକେଇ ଖୋଜୁଛି ଲଶ୍ବର 
ନର୍ତ ସାରା ମୋର ଜାଲର ଛନକା 
(ହେଲେ) ମାଛ ଖାଇଛି 
ଧୀବର ପରାଣ । 


ଦରଗଢା ଦିଅଁ - ଅପୂଜା ଦେଉଳ 

ବାଇଆ ପୂଜାରୀ , ପୂଜାର ବିଟାଳ 
ପାପ ଖୋଜୁ ଖୋଜୁ ପାପୁଲିରେ ଆସି 

ଢଳ ଢଳ ଟୋପେ ପରିତ୍ରାଣ ! 


ଗୀତ ଗୀତ ସିନା ଲାଗୁଛି ଶବଦ 
ପାଣିରେ ଜଳୁଛି ଶୋଷର ବାରୁଦ 


ମରୁଭୂମିରେ ମୁଁ ବାଇଆ ବାଦଲ 
ଅଧା ବର୍ଷା - ଅଧା ଜୂଳନ । 


ଶୁନ୍ୟ ଅଭିସାର ¬ ୧୫ 

॥ ଫୁଲ ରସିଆ ॥ 


ଦିନେ ସକାଳେ 
ମୁଁ ତୋତେ ଦେଇଥିବା ଫୁଲ 
ଚାପି ଦେଇଛୁ ତୋର ରଫ୍‌ଖାତାରେ ! 


ଫୁଲର ରଂଗ 

କେଶରର ପରାଗ 
ପ୍ରଜାପତିର ଛାଇ ଅଧର 
ମିଶି ଯାଇଛି ଜାଗଜରେ । 


ମୁଁ ସ୍ଵପ୍ନ ଦେଖୁଛି 

ଅନାବନା ଅକ୍ଷରର ରଫଖାତା 
ପାଲଟି ଯାଉଛି ବଗିଚା 

ଫୁଲ ନୁହେଁ ; ପ୍ରଜାପତିର 
ଡେଣା ଫୁଟୁଛି ଡେମ୍ପରେ । 


ସକାଳକୁ ବିଛଣାରେ ବାସିଫୁଲ ପାଖୁଡା 
ବାସି ସ୍ୃପ୍ଣର ଆଖି 
ଖରା ପରି ଝର୍ଜାରୁ ଝରୁଛି । 


ଜାଣେନା କ'ଣ ମୋର ଭୂମିକା 
ମାଛ ନା ମହୁମାଛି 

ମୋର ଉଡିବାର ଅଛି 

ନା ଜାଲରେ ପଡି 

ତାୱାରେ ଭାଜିହେବାର ଅଛି । 


ଶୁନ୍ୟ ଅଭିସାର - ୧୬ 

| ଅଭାବକୁ ଦୂର ॥ 


ମୁଁ ତାଙ୍କୁ ଅନବରତ 
ଖୋଜି ବୁଲୁଥାଏ । 


ସିଏ ଆସି ଫୁଟେଇ ଯାଆନ୍ତି ଫୁଲ 
ପଥରରେ 

ଚହଟେଇ ଯାଆନ୍ତି କଦମ୍ବ 
ଝାନ୍‌ଜିରେ 

ଚହଲେଇ ଯାଆନ୍ତି ଚନ୍ଦ୍ରମା 


ଉଆଁସିରେ ॥ A 
ଶୂନ୍ୟ ଅଭିସାର - ୧୭ 

ସଭିଏଁ ଜାଣନ୍ତି ତାଙ୍କ ଠିକଣା 

ମୋ ବ୍ୟତୀତ 

ବର୍ଉମାନକୁ ଛୁଉଁ ଛୁଉଁ 

କେବେ ବହୁପଛରେ ସିଏ ଅତୀତ 

ଆଉ କେବେ ଆଖି ପାଉ ନଥିବା ଭବିଷ୍ୟତ ॥ 


ଅନେକ ସମୟରେ ଲାଗେ 
ତାଙ୍କ ପାପୁଲିରେ ମୁଁ ଢଳ ଢଳ 
ଦୁଇ ଟୋପା ଲୁହ 

ସିଏ ପତ୍ଧପତ୍ର 

ଜନ୍ମ ଜନ୍ମ ତପସ୍ଯା ପରେ ବି 
ଲୁହ କେବେ ପାଏ ନାଇଁ 
ତାଙ୍କରି ପରଶ ॥ 


ସିଏ ଉଡିଆସନ୍ତି ପକ୍ଷୀ ପରି 

ଲାଖିଯାନ୍ତି ଆକାଶରେ ତାରା 
ସିଏ ବହି ଆସନ୍ତି ମଳୟ ପବନ 

ଦେହସାରା ବୈଶାଖର ଖନା 


ସିଏ ଡାକୁଥାନ୍ତି ମୋର ଦୂଆରରେ 
ମୋ ନାଁ ଧରି 
ମୋ ଆଖିରେ ଘୋଟିଥାଏ 
ଅଭଙ୍ଗା ଜାଳନିଦ୍ରା । 


ମୋର ନିଦ ଭାଙ୍ଗେ ଯେବେ 
ତାଙ୍କରି ଦେହ ଫୁଲ କହଁରି ଉଠୁଥାଏ 
କପାଳକୁ ନିନ୍ଦା କରେ 

ପୁଣି ଉଠେ - ପୁଣି ଧାଏଁ 

ପୁଣିଥରେ ଖୋଜୁଥାଏ 

ଅନବରତ ଖୋଜି ବୁଲୁଥାଏ ॥ 


ଶୂନ୍ଯ ଅଭିସାର - ୧୮ 

॥ ଆଖି : ୨ ॥ 


ମଝି ଆକାଶରେ ଭସା ଭସା 
ବୋଇତ ଯୁଗଳ ; ତୋର ଅଖି । 


ମୁଁ ଭାସିଯାଉଥାଏ ଶୂନ୍ୟରେ 

ଭାସି ଯାଉଥାଏ ମୋର ଗାଁ 

ମୋର ରକ୍ତାକ୍ତ ଇତିହାସ 

ଜୂଳ କିନାରା ପାଉନଥାଏ 

ମୋର ନିୟତି : ମୋର ଜୀବନ ବାସ । 


ବେଳେବେଳେ ମନେହୁଏ 
ସେ ଅଖି ତୋର ନୁହେଁ 

ସେ ଆଖି ଜଙ୍ଗଲ ପେଟରେ ଅଂଧାର 
ପିଇ ପଡିରହିଥିବା ଗୋଟେ 
ଆଦିବାସୀ ଗାଁ ର 

ସେ ଆଖି , ସହର ମୁଣ୍ଡରେ ଘା” ପରି 
ଜଳୁଥିବା ଗୋଟେ ବଦନାମ ବସ୍ତିର । 


ସେ ଆଖିରେ 
ରନ୍ନାକରର ହିଂସା ଓ ବାଲ୍ଲିକୀର ତପସ୍ୟା 
ଏକାନ୍ତ ; ଏକାକାର । 


ଯୁଗ ଯୁଗରୁ ମୁଁ ଭାସି ବୁଲୁଛି କି 
ମଝିଆକାଶର ବୋଇତ ଯୁଗଳରେ 
ଯହିଁ ଗୋଟିଏ ଆଖିରେ ମାୟା 
ଆରକରେ ମୋକ୍ଷର ମନ୍ଦାର ? 


ତୁ ପ୍ରଶ୍ନ 
ତୁ ମାର ଉତ୍ତର | 
ଶୂନ୍ୟ ଅଭିସାର - ୧୯ 

॥ ପାହାଡ ମଝିର ଡାକ ॥ 


ଗଲାକାଲି , ତୋର ନାଁ ଧରି 
ବାରମ୍ବାର ଡାକିଛି ତୋତେ 
ମଝି ପାହାଡରେ । 


ସବୁଦିଗରୁ ଫେରିଆସୁଥାଏ ତୋର ନାଁ 
ତୋର ନାଁ ଫେରେଇ ଦେଉଥାଏ 
କଳାପଥର ର କଲିଜା. , 

ନାରଙ୍ଗୀ ମେଘ , ମୃତ ଝରଣା , 
ତୋର ନାଁ ଫେରି ଆସୁଥାଏ 

ଓ ପୁରିଯାଉଥାଏ ମୋର ଶୂନ୍ୟ ଅସ୍ତିତ୍ବ 


ପାହାଡୀ ପବନରେ ଖେଳୁଥାଏ 

ମୂକ ପଥରର ଭାଷା 

ଶୂନ୍ଯ ନୀଳ ଆକାଶର ପୀଡା 

ମୋଂ”ର ମଶାଣୀ ଆଖିରେ କଅଁଳି ଆସୁଥାଏ 
ତୋ”ର ତୁଳସୀ ମହ ମହ ବୀଜପତ୍ର ॥ 


ଶେଷଜକଥା ଲେଖିଲା ବେଳକୁ 

ପଥରର ଚଟାଣ ପାଲଟିଯିବ 

ମୋ ଆମ୍ମାର ଜିଭ 

ଶେଷଥର ଲାଗି ମୁଁ ତୋ”ର ନାଁ ଧରିଡାକିବି 

ଓ ଲେଉଟ ଦର୍ପଣରେ ଦେଖିନେବି ମୋର ଅସ୍ତିତ୍ଵ | 


ତା'ପରେ କାହାଣୀ ମୋର ସମାପ୍ତ 


ତା'ପରେ କାହାଣୀ ମୋର ଆରମ୍ଭ । 
ଶୂନ୍ୟ ଅଭିସାର - ୨ ୦ 


Source: Author, Digitized by PPRACHIN, SOA 


|| ଶୂନ୍ଯ ଦେହୀ ॥ 
ଗତିର ଅୟମାରନ୍ଭ ହିଁ ଗନ୍ତବ୍ୟ । 


ତୁ ପରାର୍ଵ୍ଦେ କଦମ୍ବରେ 
ରଚନା କରୁ ବହ 
ମହକର ଚନ୍ଧନୀରେ ଛନ୍ଦିଦେଉ 
ମୋର ଗତି । 
ଶୂନ୍ଯ ଅଭିସାର - ୨ ୧ 


Source: Author, Digitized by PPRACHIN, SOA 


ଫିଟି ଆସିବି ଚୋଲି ଭାବିବା ଇ 
ପାଲଟିଯାଏ ପୁନଶ୍ଚ ଏକ ବନ୍ଧନ 

ତୋର ବ୍ୟହ ଦୁର୍ଭେଦ୍ଯ ଲାଗେ ଆହୁରି ଆହୁରି 
ଅଟକିଯାଏ 

ସ୍ପବିର ପାଲଟିଯାଏ ତୋ'ର 

ନିଃଶ୍ଵାସର ନଇକୂଳେ । 


ଦେହ ଇ ଶେଷ ସମ୍ପି ମୋର 

ଚର୍ମ ଚଉରାଷଖିକୁ ବସ୍ତ କରି ପିନ୍ଧାଏ ତୋତେ 
ରକ୍ତରେ ରଞ୍ଜିଦିଏ ପାଦ , ପାପୁଲି ଓ ସୀମନ୍ତ 
ଶିରା - ପ୍ରଶିରାର ଅଳଙ୍କାର ଦିଏ ଅଷ୍ଟାଙ୍ଗରେ 
ହାଡ ଖଣ୍ଡେ ଆଡକରି ଥୋଇଦିଏ ତୋ ଓଠରେ । 


କହି ପାରୁନି ଆଉ ............- 

ତୋ” ଓଠର ପବନ ମୋର ହାଡ ଭେଦି 
ଚହଟେଇ ଦିଏ ବଂଶୀ ସ୍ଵପ୍ନ 

ମୋର ଦେହ, ମୋର କାଳ ଓ ଜାଳାତୀତ 
ଜ୍ରମଶଃ ପାଲଟିଯାଏ ସଂଗୀତ । 


କହିଦେଂ କିଏ ମୁଁ 
ପାଶବଦ୍ଧ ଜୀବ 


ନା , ପାଶମୁକ୍ର ସଦାଶିବ ? 


ଥାଉ....ଥାଉ.... ତୋର କଣ୍ଠ ଫିଟିଲା ମାତ୍ରେ 
ମୋର ଶୂନ୍ୟ ହେବାର ସୌଭାଗ୍ୟ ସରିଯିବ ॥ 


ଶୂନ୍ୟ ଅଭିସାର - ୨ ୨ 


Source: Author, Digitized by PPRACHIN, SOA 


| ଦ୍ରୋହ ॥ 


ବୁଢାପତ୍ର ବିଦାୟ ଘେନିଯାଏ ଗଛରୁ 
ସମୁଦ୍ରର ଲୁଣଖାଲରେ 
ସରିଯାଏ ଗୋଟେ ମଧୁର ନଇ । 


ଶୂନ୍ଯ ଅଭିସାର - ୨୩ 


Source: Author, Digitized by PPRACHIN, SOA 


ବହୁବାର ଜନ୍ମ ନିଅନ୍ତି ରଶ୍ଵର 

କିନ୍ତୁ , ବଢି ବଢି ଯାଉଥାଏ 

ପତିତ , ପାମର , ଅସୁରମାନଙ୍କର ଉତ୍ପାତ 
ମଂଦିର ଉପରେ ଫର ଫର 

ପତିତପାବନ ନେତ । 


ଖବର କାଗଜରେ ବହାରିଥାଏ 
ଲୋକ ନଥିବା ଗାଁର ଫଟୋଗ୍ରାଫ 
ପୁଅ ବିକୁଥିବା ମାଁ ର ସାକ୍ଷାତକାର 
ଏବଂ ଦେଶକୁ ପେଣ୍ଡପରି ଗଡଉଥିବା 
ଦଳପତି ମାନଙ୍କର ଇସ୍ତାହାର | 


ରାସ୍ତାରେ ଲଂବିଯାଏ ଅଜସ୍ର 
ନିଆଁମୁଂଡାର ହାତ 

ଲାଲ୍‌ ଅକ୍ଷରରେ ଲେଖା 

କବିତା ବାହାରିଥାଏ ପତ୍ରିଜାରେ 
ଅନେକ ଝଡ ଉଠୁଥାଏ ପଡୁଥାଏ 
ସଂସଦରେ : ବିଧାନସଭାରେ ! 


ଯେ ଯା'ର ଜାଗାରେ ନୀରବ ଥା'ନ୍ତି 
ଦୃଶ୍ୟମାନେ , ଘଟନାମାନେ 

ବିଦ୍ରୋହ - ବିଭୀଷିକାମାନେ 

ରକ୍ତ ଶୋଷୁଥିବା ଜୋକ ନିରବ ଥାଏ 

ରକ୍ତ ବୁହାଉଥୁବା ‘ବେଚାରାଂ ନୀରବଥାଏ । 


ଟୁପ୍‌ 
ଏ ନୀରବତାରେ ଶବ୍ଦର 
ଆତଙ୍କ ଖେଳାଅନା ॥ 


ଶୂନ୍ଯ ଅଭିସାର - ୨ ୪ 


Source: Author, Digitized by PPRACHIN, SOA 


|| ରୋମାଣ୍ଟିକ୍‌ ॥ 


ଫୁଲ ବାସ୍ବାରେ କାହାର 
ପେଟ ଭରିବ ନାଇଁ ଚୋଲି 
ତମେ କହିବ ଜାଳିଦିଅ 
ଯେତେଅଛି ଫୁଲର ବଗିଚା , 


ଶୂନ୍ୟ ଅଭିସାର - ୨ ୫ 


Source: Author, Digitized by PPRACHIN, SOA 


କୁହୁ ଗୀତରେ ଶୁଖିବାର ନାଇଁ ଲୁହ 

ମଳୟ ପବନେ ହଜିବାର ନାଇଁ କୋହ , 
ତମେ କହିବ 
ବସନ୍ତର ନପୁଂସକ ଗୀତ 
ଭୁଲିଯାଅ , ଭୁଲିଯାଅ । 


ତମେ କହିବ ରକ୍ତପରି 

ଲାଲ ଓ ଉଷୁମ ହେଉ କବିତା , 

ପତାକା ପରି ଫର ଫର ଉଡ଼ୁ 

ବନାଗ୍ନି ପରି ଲପ୍‌ ଲପଉ କବିତା , 
ତମେ କହିବ , ବେଲାଏ ପଖାଳ 
ଓ ବାଡି ଖଣ୍ଡେ ହେଉ କବିତା ! 


ଭୋକଥାଏ ବୋଲି 

ଫୁଲ ଫୁଟେ ନାଇଁ କି ଦୋସ୍ତ୍‌ , 
ମୁଁ ଯଦି ବସଂତର କଥା କହୁଛି 
ବସଂତ ଜୀବନ ନୂହେଁ କି ଦୋସ୍ତ୍‌ 


ମୋର ପ୍ରେମକୁ , ମୋର ସ୍ବପ୍ନକୁ 

ବାରଂବାର ତମେ ଠୋକ୍‌ର ମାରିଛ , 
ମଣିଷର କଥା କହୁଛ ବୋଲି 
ମଣିଷକୁ ଲଂଗଳା କରିଛ । 


ମୁଁ ପ୍ରେମର କଥା କହୁଛି 
ମୋ ପ୍ରେମରେ ଯଥେଷ୍ଟ ଭୋକ ଅଛି , 
ମୁଁ ସ୍ଵପ୍ନର ଗୀତ ଗାଉଛି 
ମୋ ସ୍ଵପ୍ନ ଅଭାବର ଆଖିରେ ଫୁଟିଛି , 
ତମେ ପଳାତକ କୁହ କି ନଫୁଂସକ 
ତମଠୁ ଢେର ବେଶୀ ମୁଁ ଜୀବନ ଦେଖିଛି ॥ 


ଶୂନ୍ଯ ଅଭିସାର - ୨ ୬ 


Source: Author, Digitized by PPRACHIN, SOA 


| ଆଶା ॥ 
କାଲି ସୁନ୍ଦର ଫୁଲ ଟିଏ 
ଫୁଟିଥିଲା ଆମ ପାପୁଲିରେ 
ଅମେ ଖୁସି ଖୁସି ସ୍ଵୀକାର କରିଥିଲେ 
ତାର ରଂଗ , ମହକ ଓ କୋମଳତାକୁ 
ଆଜି ପଥରର ମାଡ ବାଜିଛି କପାଳରେ 
ଆ” ଆଜିବି ଖୁସି ଖୁସି ସ୍ବୀକାର କରିନେବା 
କ୍ଷତର ଜ୍ବାଳା , ଯଂତ୍ରଣାର ବିଷ ଦଂଶନକୁ ॥ 


ଏମିତି ନୂହେଁ ଯେ , ସବୁବେଳେ ଆମ ଲାଗି 
ସଫା ରହିବ ଆକାଶ 

ସବୁବେଳେ ସୁନା ଫଳିବ କ୍ଷେତରେ 
ସୁଖକର ସ୍ଵପ୍ନ ମାନେ ହିଁ ସବୁବେଳେ 

ଡେଣା ଖାଡ଼ୁଥିବେ ଆଖିରେ । 


ଆସୁଛି ଯଦି ଆସୁ ପ୍ରଳୟ 

ଆଲିଂଗନ ମଗ୍ନ ଥାଉ ଆମର ବାହୁ 

ଜଳିଯାଉଛି ଯଦି ସୁନାର ଫସଲ 

ଯାଉ , ଝାଳ ନିଗାଡି ପୁଣି ଥରେ ଜୀବନ ଦେବା କ୍ଷେତକୁ 
ଆଲୋକରେ ଆବିଷ୍ଟ ଥିଲେ ଜାଲି 

ଅନ୍ଧାରରେ ପୂର୍ଵହେଉ ଆଜି ବୁକୁ ! 


ଜୀବନରେ ପୂର୍ଣ୍ଣଛେଦ ହିଁ ନଥାଏ 

କୋଉଠି ବାକ୍ୟ ସରିଆସିଲା ପରି ଲାଗେ ଯଦିଓ 
ଆଗକୁ ଆହୁରି ଆହୁରି ବାକିଥାଏ 

ଶବଦ ଓ ଅକ୍ଷର | 


କାଲିର କବିତା ଥିଲା 
ଗହ ଗହ ମିଳନର ଭାବ 
ଏ ବେଳାରେ ଆଜିର ଦୂଃଖ ଓ ଦୀର୍ଘଶ୍ବାସ 
ଆଗାମୀର ଚିନ୍ସୟ କବିତା ହେବ । 


ଶୂନ୍ୟ ଅଭିସାର - ୨୭ 


Source: Author, Digitized by PPRACHIN, SOA 


| ଲେଖା ଲେଖି ॥ 


କିଛି ଗୋଟାଏ ଲେଖି ଆସୁଛି 

କାନ୍ଧରେ , ବହିର ମଲାଟ ଉପରେ 
ନଇ ଓ ସମୁଦ୍ର ବାଲିରେ 

ଢାଳି ଦେଇଛି ଟପ୍‌ ଟପ୍‌ ଲୁହ ଓ ଅକ୍ଷର 
ପ୍ରଥମ କରି ଛୁଇଁଲା ବେଳେ ତମକୁ 
ତୁମ ପାପୁଲିରେ ॥ 


ହେତୁ ପାଇଲା ଦିନ ଠାରୁ ଲେଖି ଆସୁଛି 


ଯାହା ପାରେ ତାହା 
ମନକୁ ଯାହା ଯେମିତି ପାରଲା ॥ 


ଶୂନ୍ୟ ଅଭିସାର - ୨ ୮ 


Source: Author, Digitized by PPRACHIN, SOA 


ଲେଖିଛି , ଗଣିତ ସାର୍‌ ସମୀକରଣ 

ବୁଝେଇଲା ବେଳେ ପଛ ବେଞ୍ଚରେ - ରଫ୍‌ ଖାତାରେ 
ଲେଖିଛି, କଲେଜ କ୍ୟାମ୍ପସରେ ଆତ୍ବଗଛ ତଳେ 
ଗୋଟିଏ ଡେଙ୍ଗୀ ପାତଳୀ ଝିଅର ଚାହାଣୀ ଛାଇରେ 
ଖାତା , ବହି , ଖବରଜାଗଜ , ପାପୁଲି 

ଯାହା ଯୋଉଠି ପାଇଛି ଲେଖିଛି 

କଲମରେ ନଚେତ୍‌ 

ଆଙ୍ଗୁଠି କାଟି ରକ୍ତରେ ॥ 


ଯେମିତି ଗାଁ ମୁଣ୍ଡ ଚୂଢା ବରଗଛରୁ 

ଭୂତଟିଏ ଡେଇଁ ପଡିଛି ମୋର ମୁଣ୍ଡକୁ 

ଭୂତ ଲାଗିଲା ପରି ମୁଁ ଲେଖିଯାଉଛି 

ମୋ କଥା , ତମ କଥା , ଘର କଥା , 

ଦେଶ - ଦଶ ଏପରିକି ମଙ୍ଗଳ - ବୃହସ୍ପତି ମାନଙ୍କର କଥା ॥| 


ବେଳେବେଳେ ଅଦ୍ଭୁତ ଦୂଶ୍ୟ ସବୁ 

ଭାସି ବୁଲେ ଛାତି ତଳେ , ମନର ପୋଖରୀରେ 
କାଲି ରାତିରେ ବେକ ମୋଡି ରାଛିଥିବା 
କୁକୁଡାର ଜଁ କଁ ଶୁଭେ ପେଟ ଭିତରୁ 

ଉଦ୍‌୍ଭଟ ପଶୁଟିଏ ଧସେଇ ପଶେ 

ମୋର ସାମ୍ରାଜ୍ୟରେ ଓ ଶିଂଘରେ 

ତାଡି ପକାଏ ଅସ୍ତିତ୍ଵ 

ମୁଁ ଲଣ୍ଡା ହୋଇ ବୋହି ବୋହି 

ଚାଲୁଥାଏ ମୋର ଶବକୁ ॥ 


ମୁଁ ଲେଖେ, ଲେଖି ଚାଲିଥାଏ 
ଜୀଇଁବା ପରି ମୋର ଲେଖିବା 
ଲେଖିବା ପରି ମୋର ଜୀଇଁବା ॥! 


ଶୂନ୍ଯ ଅଭିସାର - ୨୯ 

॥ ଚୋରାବାଲି ॥ 


ଚାରିଆଡେ ତରଙ୍ଗ ତରଙ୍ଗ ନଇର ନହୁଲି ଛାତି 
ସାରା ଆକାଶ କିଆଫୁଲ ମହ ମହ ସଞ୍ଜ 
ବସନ୍ତରତୁର ପୀରତିରେ ବିଭୋର୍‌ 

ବଉଳ ଗଛ 

ମୋ ଛାତି ଭିତରେ ଖିଲ୍‌ ଖିଲ୍‌ କବିତାର 
ଅଛୁଆଁ ବୟସ । 


ଗୀତ ବୁଣି ବୁଣି ନୀଡ ଯାଉଛି ହଳଦୀ ବସନ୍ତ 
କାନେ କାନେ କହିଯାଉଛି ନୀଳନର 
ତା” ଗୋପନ ଛାତିର ଗୁମର କଥା । 


ଚିତ୍ର ଚିତ୍ର ବାଲିର ଚଦରରେ ମନେପଡୁଛି 
ଗଲାଣି ବୋଲି କହି ସାରିଥିବା ଗଲା କଥା ! 


ଚୋରାବାଲିର ହୃଦୟରୁ ଦିଶିଯାଉଛି 
ନାଆ ନାଆର ଫେରିତ୍ସାଟ 

ଯୋଉଠି , ଘାଟ କଉଡି ମାଗୁ ମାଗୁ 
ଷୋହଳ ବୟସୀର ମନ ମାଗିନିଏ 
ତରୁଣ ନାଉରୀଆ | 


ଆହୁରି ଦିଶୁଛି , ପ୍ରେମିକାର ପାଦଘଷା 
ଚିକକଣ ପଥର । 


ସବୁ ସେମିତି ଅଛି 

ସେଇ ଘାଟ , ସେଇ ନାଆ , ସେଇ ନର 
ଫରକ କେବଳ ମୋ ଛାତିର କିନାରାରେ 
ନାଆ ନାଇଁ, ନାଉରୀଆ ନାଇଁ ॥ 


ଶୂନ୍ୟ ଅଭିସାର -୩୦ 

| ପାଷାଣ ସଂଗୀତ ॥| 


ତୋ ସାଂଗରେ ଭେଟ ମୋର 
କେତେ ଯୁଗ ପରେ । 


ଆମେ ଦୁହେଁ ପଥର ପ୍ରତିମା 
ଅଚେତା ରହିଛି ଦେହତଳେ 
ପ୍ରେମର ଗରିମା 

ପକ୍ଷୀ ପରି ଆମ ମନ 

ବାଟବଣା ମଝି ଆକାଶରେ 

ଆମ ଜୀବନରେ 

ମରୁଭୂମି ହିଆ , ପାଣି ଟୋପେ ଲାଗି 
ମୁହୁ ମୁଁହୁ ଝୁରେ ! 


ଭେଟ ହେଲା ପରେ ଭାବୁଥୁଲି 
ତୁ କିଛି କହିବୁ ଆଜି 
ଫିଟିଯିବ ଝରଣାର ଉସ 

ମୁଁ କିଛି କହିବି ତୋତେ 
ତରଳିଯିବ ଅଂଧାର ବରଫ 
ବିଜୁଳୀ ରେଖା ଜଳିବ 
ପାଷାଣର ସ୍ଥାବର ଦେହରେ ॥ 


କିଛି ହେଲା ନାହିଁ 
ଶୁନ୍ଯୟରେ ମିଳେଇଗଲା ସକାଳ ସୂଯ୍ୟର ରଂଗ 
ଶବ୍ଦ ସବୁ ମରିଗଲେ ଅଭାବରେ ରହି ॥ 


ଶୂନ୍ଯ ଅଭିସାର -୩ ୧ 

| ଅଭୀପ୍‌ସା ॥ 


ମୁଁ ଠିଆ ହୁଅନ୍ତି ତୁମ ପାଖରେ 

ପବନର ପାତଳ ଡେଣାରେ ବାସ୍ନା ହେଇ 
ପ୍ରଜାପତିର ଛିଟ ପୃଷ୍ଠାରେ ମୁଠାଏ ରଂଗ 
ମୁଠାଏ ପରାଗ ନେଇ । 


ତୁମ ଦେହରୁ ପୋଛିଦେଇ ଧୁଳି ଓ ଧୂସରତା 
ଆଖିପତାରୁ ସଜକ୍କାନ୍ତି , ମନଗୁମାରୁ 
ପ୍ରାଚୀନ ଅଂଧାର , ଉଆଁସି ସିଲେଟ ସାରା 
ଜାଳିଦିଅନ୍ତି ଦିଆଲି ଅକ୍ଷର 

ମୁଣ୍ଡଉପରେ ମେଲିଦିଅନ୍ତି ବରଗଛ 
ପକ୍ଷୀବସା , କାକଳୀ , ଛାଇ ଓ ଶୀତଳତା | 


ତୂମ ଆଖିଡୋଳାର ଦର୍ପଣରେ ମୁଁ ଦେଖିଛି 
ପ୍ରେମ ଏବଂ ବିଶ୍ଵାସର ସାରଂଗୀ ମାନଚିତ୍ର , 
ଆଲୋକ - ଅନ୍ଧାରର ମିଳିତ ଚିତ୍ରଜାନ୍ସ 
ତୁମର ନୀଡରୁ ଶବ୍ଦ ଶୁଭିଛି ତ 

ପୂଥବୀରେ ପାଦ ଦେଇଛି ବସନ୍ତ । 


ତୁମେ ଭଲପାଉଥବା ମାଟି ଓ ମଣିଷ ପାଇଁ 

ମୁଁ ଇଡିଦିଅନ୍ତି , ମୋର ଲୁହ ଏବଂ ରକ୍ତର ସମୁଦ୍ର 
ନିଜ ଛାତିରେ ସାଉଁଟି ନିଅନ୍ତି ଦୁଃଖ ଏବଂ ବୈଶାଖର 
ପୟ୍ୟପ୍ତ ହାହାକାର 

ମାଟି ଓ ମଣିଷ ଲାଗି ମରିଯାଆନ୍ତି 

ଅନ୍ତତଃ ଅରୁଟିଏ ! 


ମୋର ଭାଗ୍ୟ କ”ଣ ଏତିକି ବି ନୂହେଁ ? ? ? 
ଶୂନ୍ଯ ଅଭିସାର -୩ ୨ 

|। ଜାତିରେ ଯବନ ॥ 


ପରିତ୍ରାଣ କାହିଁ ମହାବାହୁ ! 
ଜୀବନ ତ ସରି ଆସେ ମରଣର 
ଗୀତ ଗାଉ ଗାଉ ॥ 


ସମୟର ଡେଣାଭଂଗା ରାତି 

କ୍ରମଶଃ ବୃଡାଇମାରେ ଅଂଧାରରେ 
ଅକାତକାତ ଆରତ ଗଞଣ୍ଡରେ 

ବେଳକାହିଁ ଘେନିବାକୁ 

ଦୟଣାର ବାସ , ରଂଗା ଅଧରର ହସ 
କଳା ଜ୍ରମେ ଗାଢ ହୁଏ ସମୁଦ୍ର ଆଖିରେ ॥ 


ମୁଁ ତଥାପି ଶବଦରେ ଗଢେ 

ନନ୍ଦିଘୋଷ , ନୀଳଚକ୍ର , ନୀଳ ପରବତ 
ଶରଧା ବାଲିରୁ ସାଉଁଟେ 

ଚୂନା ଚୂନା ନିରୀହତା , ସକାମ ନୀରବତା 
ମୁଁ ନିସ୍ଵାମୀ ନୁହେଁ ମହାବାହୁ 

ଜାମନାର ନୀଳ ଅସ୍ତରେ 

ଦେହ ମୋର ରକ୍ତ ମାଖୁଥାଉ ॥ 


ଦେହାତୀତ ଦୂର ସ୍ବପ୍ନ 
ଦେହଥାଉ , ଦେହର ବହନ ଥାଉ 
ଦହନର ନନ୍ଦିଘୋଷେ ବିଜେ କରି 
ଯବନର ବଡଦାଣ୍ଡେ ଆସ ମହାବାହୁ ॥ ` 


ଶୂନ୍ୟ ଅଭିସାର -୩୩ 

| ମାଟି ମନ୍ତ୍ର ॥ 


ଯୋଉଠିକି ବି ଯାଅ 
ପାଦତଳେ ମାଟି ବିସ୍ତାରି 
ଉଭା ହୋଇଥିବ ଧରିତ୍ରୀ 


~~~ 


ଯୋଉଠିକି ବି ଯାଅ 
ନୀଳ ଆଲିଂଗନ ବିଛେଇ 
ଝୁଙ୍କି ରହିଥିବ ଆକାଶ ॥ 


ଶୂନ୍ୟ ଅଭିସାର -୩ ୪ 

ଧରା ଦେଉନଥବା ହରିଣ ପରି 

ତୁମର ଉଦ୍ଦାମ ଛନ୍ଦ 

ପଦ୍ଧତୋଳାକୁ ବେଖାତିର୍‌ କରୁଥୁବା ବାସୁକୀ ପରି 
ତୁମର ଅକଳ୍ଣା ସାହସ 

ପାଣିରେ ଆପଣା ଛାଇକୁ ଗୁର୍ରେଇ ଦେଖୁଥୁବା 
ପଶୁରାଜ ପରି , ତୁମର ଅଭିମାନ 

ଯାହା ଅସୀମ - ଅସରା ବୋଲି ତୂମର ଅହମିକା 
ଚାହଁ , ମେଘ ଏବଂ ମାଟିର ବନ୍ଧନୀରେ 

ଉତ୍ଭା ପୋତା ତୁମର ସୀମାରେଖା 


ସୁରରେ ଥାଅ , ଅ-ସୁର ହୁଅନା 
ତାଳବଦ୍ଧ ରୁହ , ବେତାଳର ରାତିକୁ ଖୋଜନା ॥ 


ତୁମର ଡେଣା ନ ଥାଉ ପଛେ 

ଆକାଶ ଆଡକୁ ଚାହଁ 

ପତ୍ରର ପାପୁଲିରେ , ପକ୍ଷୀର ଆଖିରେ 

ମେଘର ରଂଗରେ ଦେଖ 

ଆକାଶର ନିତ୍ଯ ନବ କଳେବର 

ମାଟିକୁ ନିଘାକର 

କନ୍ଦମୂଳରେ , କୂଅ ପାଣିର ସୁଆଦରେ 

ଆଃ କେତେ ମିଠା , କେତେ କଅଁଳ ମାଟିର ଅନ୍ତର | 


ଏ ମେଲା ମୁକୁଳା ପୂଥଵବୀରେ 

ମୃଗ ରହିବେ, ମୂଗପତି ବି ରହିବେ 

ନୀଳ ଉଦାର ଆକାଶରେ 

ସୂଯ୍ୟ-ଚନ୍ଦ୍ରମା ରହିବେ , ଉଆଁସ-ବାଦଲ୍‌ ରହିବେ 
ତୁମରି ଭିତରେ ପୃଥ୍ଵୀ ଏବଂ ଆକାଶ ରହିବ 
ଆକାଶ ଓ ପୃଥ୍ଵୀର ଛାତିରେ ତମେ ତୁମକୁ ପାଇବ ॥ 


ଶୂନ୍ୟ ଅଭିସାର -୩୫ 

| ପରମ ଦଗ ॥ 
ଧଳା ଫୁଲ ହେଉ 
କି ଧଳାହାତୀର ସ୍ଵପ୍ନ ଦେଖୁଥିବା ନାରୀ 


ପଶ୍ତିମରେ ସଭିଙ୍କ ଚେହେରା 
ଅମାବାସ୍ୟା ପରି । 


ଶୂନ୍ୟ ଅଭିସାର -୩୬ 

ଫି ସାଲ ପାଣି ଫାଟିଯାଏ 
ଚଷା ବାହୁର ରକତ 

ଫି ରତୁ ଉପୁଡିଯାଏ 

ଜଂଗଲ ଖୋସାର କେଶ 

ଲିଭି ଯାଏ ଝର୍ଣ୍ଣାର ରୁପାଝରି ॥ 


ଗାଁ ଥାଏ , ଘର ଥାଏ 

ଘରର ଗୁସିଆଁ ବିଦେଶେ ଥାଏ 

କ୍ଷେତ ଥାଏ , କ୍ଷେତେ ପହ୍‌ ପଡିଥାଏ 
ଆଷାଢର ମେଘ ଘୁଁଚି ଯାଉଥାଏ 
କେତେ କେତେ କଲାହାଡିଆ ମେଘ୍‌ 
ଫସ୍‌କି ଯାଉଥାଏ ॥ 


ହେଲେ ବି ଚଇତ ଆସେ 
ଜୁଲିଆର ଖଡା-ମାଡେ 

ଥପ୍‌ ଥପ୍‌ ଥପି ପଡୁଥାଏ ରସ 
ଭୁଦୋର ଏକାଦଶୀ 

ଫୁଲ୍‌ ଫୁଟେ ବାରମାସୀ ॥ 


ଉଆଁସର ଅସରା ମୂଲକ 
ଅନ୍ଧାରରେ ସାଣି ଘାଣ୍ଟି ହୋଇ ଜଳୁଥାଏ 
ପଶ୍ଚିମ ଦିଗର ଲୋକ ॥ 


ସାରା ସାରା ପଶ୍ଚିମ ଦିଗ ସୂର୍ଯ୍ୟହୀନ 
ଆଲୋକର ପ୍ରବେଶ ନଥାଏ 
ଏବେ ଏବେ ଖବର ଆସିଛି 
ପଶ୍ଚିମ ମୁଲକରେ 
ସକାଳର ଅସ୍ତ ତିଆରିଛି ଜଣେ କିଏ ॥ 


ଶୁନ୍ୟ ଅଭିସାର -୩୭ 

|| ରାସ୍ତାରେ ଗୀତ ଗାଉଥୁବା ଦଳେ ଅନ୍ଧଲୋକ ॥ 


ଦଳେ ଅନ୍ଧଲୋକ ଏକାସାଂଗରେ 

ଗୀତ ଗାଆନ୍ତି ସହରର ମଝିଛକରେ 

ଜଣେ ବଜାଏ ଢୋଲକି 

ଆଉ ଜଣେ ପିପ୍ପଳ ପତ୍ରର ମୂହୁରୀ 

ସେମାନଙ୍କ ଗୀତର ସୁର କେବେ ନଇ” 

କେବେ ଅବା ମରୁଭୂମି, ଖୀ ଖୀ ପ୍ରଶସ୍ତ ବାଲି ପରି | 


ଶୁନ୍ୟ ଅଭିସାର -୩୮ 


Source: Author, Digitized by PPRACHIN, SOA 


ଲାଗୁଛି , ସେ ଗୀତ ଅଂଧାରର ଆଖିପତା ତଳେ 
ଚନ୍ଦ୍ରମାର ଦୀପଟିଏ ପରି 

ସେ ତାଳ , କାନୃଘଣ୍ଟାରେ ଚାଲୁଥିବା 

ସମୟର ଲୟବଵଦ୍ଧ ପାଦ ଶବଦ ପରି 

ସେ ଦୂଶ୍ୟ , ଭଶ୍ଵରଂକ ପଥର ଆଖିରେ 

କରୁଣା ଓ ବରାଭୟ ପରି | 


ତାଙ୍କ ପେଟ ଓ ମନରେ ଜଳୁଥାଏ ନିଆଁ 
ହେଲେ କୃହୁଳା ନୁହେଁ 

ସେ ନିଆଁରୁ ଛଳ ଛଳେଇ ଆସେ ସଂଗୀତ 
ଅନ୍ଧାରର ଅଗମ୍ୟ ଭାଗ୍ୟତଳେ 

କେଉଁଠି ଗହକଜୁଥାଏ ପଲାଶ ଫୁଲ ଓ ବସନ୍ତ ॥ 


ଦୂଃଖ ଯଦି ସବୁଠୁ ବଡନଦୀ 

ସେ ନଦୀରେ ନାଆଟିଏ ଥାଏ ନିଶ୍ଚୟ 
ସେମାନେ ନିଜ ଭିତରୁ ଖୋଜିପାଆନ୍ତି 
ଫେରିଘାଟର ନାଉରିଆ ଠିକଣା 


ସେମାନେ ନ ଦେଖି ସିଇଁ ଦିଅନ୍ତି 
ମଣିଷର ଦଦରା ଦୁର୍ଭାଗ୍ୟକୁ ॥ 


ସେମାନେ ଉଆଁସ ରାତିରେ 

ଆକାଶର ଛାତି ମାପୁଥୁବା 

ଧାଡ଼ିଏ ସଫେଦ ସାରସ 

ସେମାନଂକ ଗୀତ , ଏ ପୃଥୁବୀ ରେ 

କେହିଜଣେ ଛତଶ୍ଵର ଥିବାର ଏକମାତ୍ର ସଂକେତ ॥ 


ଶୂନ୍ଯ ଅଭିସାର -୩ ୯ 


Source: Author, Digitized by PPRACHIN, SOA 


॥ ଗୀ କଥା ॥ 


ତୁ କେବେ ଆମର ଗାଁ କୁ ଯାଇଛୁ ? 


ଡହ ଡହ ପୁର୍ଥବୀର ଛାତିରେ 

କାନ୍ସ ¬ ଛାତ ନଥୂବା ଘର 

ନିଆଁ ଜନୁନଥୁବା ଚୂଲି , ଭଂଗା ହାଡି , ମାଠିଆ 
ଖଦଡା ପଥର ପରି ଗଅଁଲିଆ ଆଖି 

ଶିଉଳି ଘେରା ପୋଖରୀ ପରି ଛାତିତଳ ॥ 


ଶୂନ୍ୟ ଅଭିସାର -୪୦ 


Source: Author, Digitized by PPRACHIN, SOA 


ଦେଖିଛୁ , ପଙ୍କୁଆ ଛାତିରେ 
କେବେ କେମିତି ଫୁଟୁଥିବା ପଦ୍ଧଫୁଲକୁ ? 


ହିନା ଛିନା ଗାଁ ଖୁଲି 

ସବୁ ଯୁଆନ୍‌ ପିଲା ଓ ଟୁକେଲ୍‌ 

ଏବେ ଅଜଣା ଠିକଣାର ବାସିନ୍ଦା 

ଗାଁ ରେ ଖାଲି କିଛି ବୁଢା ଲୋକ 

ହଡା ବଳଦ , ଧଡିଆ କୁକୁର ରହିଥାଆନ୍ତି ଜିନ୍ଦା ॥ 


ପାଣି ନଥାଏ କଇଁ କଟାରେ 

କୁକୁର ମୁତା ସରକାରୀ ନଳକୁଅରୁ 

ଛୁଲ୍‌ ହୁଲ୍‌ ଝରୁଥାଏ ପତଳା ଜାଦୁଅ 

କାମ ଲାଗି ଆସିଥୁବା ଖାଦ୍ୟ ସଢୁଥାଏ 

ହାକିମୀ ଗୋଦାମରେ 

(ଏପଟେ ) ' ଛୋଟ ମୋର ଗାଁ” ଗୀତ ସବୁଦିନ 
ଦିଶୁଥାଏ ଦୂରଦର୍ଶନରେ ॥ 


ତୁ ଶୁଣିଛୁ , ସେ ମିଛ ରଂଗର ଛଳନାକୁ ? 


ହଁ , ମୁଁ ସେ ଗାଁର ପୁଅ 

ଏବେ ରହୁଛି ସହରରେ 

ଗାଁ କଥା ଲେଖୁଛି ଖବର କାଗଜ , ସାହିତ୍ୟ ପତ୍ରିକାରେ 

ଗାଁ ଗା.... ଆହା..... ଆହା...:.. କେତେ ସୁନ୍ଦର ସତେ ସୀହିତ୍ୟରେ ॥ 
ଛାଡ, 

ତୁ ବି ଦିନେ ଫସିଗଲୁ ମୁଖାପିନ୍ଧା ମୋର ଶବ୍ଦରେ ॥ 


ଶୁନ୍ଯ ଅଭିସାର - ୪୧ 

॥ ବାଲ୍ମିକୀ ॥ 


ସଚୂଜିଛି ମାଟି କରିଦେବା ଇ ତାଂକର ଖୁସି ॥ 


ସେମାନଙ୍କ ଅଦୃଶ୍ୟ ଜିଭର କତୁରୀ 
କାଟି ପକାଏ ସ୍ଵପ୍ନ ଚଢେଇର ଡେଣା 
ସେମାନଙ୍କର ଭୋକରେ ସରିଯାଏ 
ଧ୍ୟାନସ୍ପ ଚ୍ଯବନ ରଖିର ମାଂସପେଶୀ ॥ 


ମୋର ସାଇତା ସୃତି ଓ ସନ୍ତକ 
ମୋର ପ୍ରିୟ ଲେଖା ଓ ଲେଖକ 
ସବୁଥ୍‌ରେ ସେମାନଙ୍କର କରାଳ ଆତଂଜ ॥ 


ସେମାନେ ନଷ୍ଟଜାତକରେ କ୍କର ଗ୍ରହର ପ୍ରତିନିଧ୍ବ 
ସେମାନେ ନିଶ୍ବରୁଣ ଶଶ୍ବରଂକ ପାଷାଣ ପିଣ୍ଡରୁ 
ସୃଦ୍ଧି ହୋଇଥବା ଜ୍ରୋଧ ॥ 


ପୂଥବୀରେ ମାଟି ଥବା ଯାକେ 
ତାଂକର ମରଣ ନାହିଁ । 


ଜାଣେ , ମୋତେ ଖତମ୍‌ ନକଲା ଯାଏ 

ତାଂକର ବିଶ୍ରାମ ନାହିଁ 

ସେମାନେ ଚରିଯିବେ ତମାମ୍‌ ଘରଦ୍ବାର , 

ବାସଂ-ବସନ୍ନ , ବହିଥାକ ¬ ପ୍ରୀତିର ଚିଟାଉ 

ଗିଳିଯିବେ ମେଦ-ମାଂସ , ରକତ , କଲିଜା , ହୃତପିଣ୍ଡ 
ଦିନ ଆସିବ 

ଦେହ ମୋର ଡେଂଗା ମାଟିର ମନ୍ଦିର ପାଲଟିବ ॥ 


ଲୋକେ ଦେଖିବାକୁ ଅପେକ୍ଷା କରିଥିବେ 
ମାଟିର ରନ୍ନାକର କାୟା 
କେମିତି ଦିନେ ବାଲ୍ଲିକୀ ପାଲଟିବ ॥ 


ଶୂନ୍ୟ ଅଭିସାର - ୪ ୨ 

| ଫେରି ଆସିବି ॥ 


ପ୍ରତିଶ୍ପୃତି ଦେଇ ଯାଉଛି 

ନିଶ୍ଚୟ ଫେରିବି 

ଯେତେ ଅନ୍ଧାର ହେଲେ ବି ବାଟରେ :- 
ଯେତେ କଣ୍ଢା ଫୁଟିଲେ ବି ପାଦରେ । 


ଶୂନ୍ୟ ଅଭିସାର - ୪୩ 

ମୁଁ ଫେରି ଆସିବି । 


ଆଞ୍ଜୁଳା ପୁରେଇ ନେଇ ଆସିବି ପକ୍ଷୀଗୀତ 
ନଦୀର ନୀଳଚାହାଣୀ 

ଓ ମଶାଣୀ ତୁଳସୀର ସୁଗନ୍ଧ 

ଲୁହ ଭୋକର ଗୋଳାଗୋଳି 

ଶବ୍ଦ ଉନ୍ଳଳେଇ ଆସିବି 

ଶାନୂଆ ବାହୁରେ 

ବଣାମାଳତୀର ଲଟା ଲହଁସେଇ ଆସିବି । 


ମୁଁ ଫେରି ଆସିବି । 


ମଲା ତାରାର ଛିଣ୍ଡା ଡେଣା ତଳେ 
ପୁନେଇଁ ରାତିର କାହାଣୀ କହିବାକୁ ଆସିବି 
ମୋର ଉଷୁମ ଆତ୍ମାର ବାମ ଖୋଲିବାକୁ ଆସିବି । 


ପଦ୍ଧତୋଳା ନ ଜାଣି ହାତ ମାରିଛି ଫଣାରେ 
ଜୀବନ ଜୀଇଁଛି ପ୍ରାଚୀନ ଅନ୍ଧାରରେ 

ମୁଁ ନୀଳ ଦେହ , ନୀଜ କଣ୍ଠର 

କମାଲ୍‌ ଦେଖେଇବାକୁ ଆସିବି 

ମୁଁ ଚେର ହୋଇ ମାଟିତଳର 

ଆଲୋକ ଦେଖିବାକୁ ଆସିବି 

ମୁଁ ଡାଳ ହୋଇ ମଝି ଆକାଶରେ 

ପବନ ପିଇବାକୁ ଆସିବି । 


ମୋତେ କିଏ ଡାକ କି ନ ଡାକ 
ମୋତେ କିଏ ଟାକ କି ନ ଟାକ 
ମୁଁ ଫେରିବି - ନିଶ୍ଚୟ ଫେରିବି । 
ଶୂନ୍ଯ ଅଭିସାର - ୪୪ 

॥ ଫଗୁଣ ପ୍ରତିଶ୍ରୁତି ॥ 


କଥା ଦେଇଛି , ଗଲାବେଳେ 


କଅଁଳ , କଲିଜା ଘେନିଯିବି ସାଙ୍ଗରେ । 


ବାଟରେ ଘୋ ଘୋ ବଜାର 

କଣ ସଉଦା କରିବି ଭାବୁଛି 
ଦୋକାନୀ କହୁଛି ସବୁ ମିନୁଛି 
ଜହୁରାତିର କୁହୂଳା, ମୁକୁଳା ତରବାରୀ 
ବଉଳବେଣୀର କବିତା 


ଯାହା ଚାହିଁଲେ ମିଳୁଛି । ” 
ପାଳି ଶୂନ୍ୟ ଅଭିସାର - ୪୫ 

ଆଗକୁ ପାର୍କରେ ଦରଫୁଟା ଫୁଲ 
ଚିଡ଼ିଆଖାନାରେ ଜଙ୍ଗଲ ଖୋଜୁଥିବା 
ବେଚାରା ବାଘ 

ଅନ୍ଧ ଭିକାରୀ,ବେସୁରା ଭାଓଲିନ୍‌ 
ରାମାୟଣରେ ମଲାବେଳକୁ 
ଜଟାୟୁ ସଂଗୀତ | 


ଭାବି ପାରୁନି , ମୋତେ କାହିଁକି 
ଏତେ ଦୃଶ୍ୟ ବିଚଳିତ କରୁଛି 
କର୍ଣ୍ଣ ମଲେ ଜି ଅର୍ଜୁନ ମଲେ 
ମୋର ମୁଣ୍ଡ କାହିଁନି ବିନୁଛି ? 


ବେଳେ ବେକେ ଲାଗୁଛି 

ପଥର ଚରିଯାଉଛି ମୋର ଦେହସାରା 
ମୁଁ ଉଡନ୍ତା ପଥର 

ଉଡୁଛି , ଖସି ପଡୁଛି ! 


ତେଣେ , କଅଁଳ କଲିଜା ଘେନି ଆସିବି 
ବୋଲି ତୋତେ କହି ଆସିଛି 

ଏଣେ , ପଥରର ପ୍ରାଣ 

ଝରଣା ପରି ଧଳା ରକତ ଝରଉଛି ! 


ଛକରେ ଠିଆ ହୋଇ ଭାବୁଛି 
ଫେରିବି ନା , 


~~ 


ଫଗୁଣ ପରି ସରିଯିବି ଏଠି କୋଉଠି ॥ 


ଶୂନ୍ୟ ଅଭିସାର - ୪୬ 

|| ପକ୍ଷୀ ଗାନ ॥ 


କେବେ ଯଦି ସୂର୍ଯ୍ୟ ବୁଡେ ତୁମର ଆଖିରେ 
କଳଙ୍କିତ ଜହ୍ନଭାସେ ମୋ ରକ୍ତର ପୁରୁଣା ପୋଖରୀରେ । 


ମୁଁ ଫେର୍‌ ଅନ୍ଧାର ମାଖେ 

ଦେହର ପୁରୁଣା ଦୁର୍ଗରେ 

ଡେଣାହୀନ , ପକ୍ଷୀହୀନ ମୁଲକରେ 

ଓଲଟ ଗଛରୁ ଶୁଭେ ଅଜସ୍ର କାକଳି 
ଦେହରେ ସଞ୍ଚରିଯାଏ ଡେଣାର ଚଞ୍ଚଳଭାଷା | 


ମେଘା ଉଡିଯାଏ ପାହାଡ ଛୁଇଁ 

ତ ଲାଗେ ; ଉଡି ଯାଉଛି ପକ୍ଷୀ 

ଦୂରରୁ ଶୁଭେ ହାଡ ବଇଁଶୀର ଗୀତ 

ତ ଲାଗେ ; ଚଂଚୂ ମେଲିଛି ପକ୍ଷୀ 
ବାଲିର ପିଠିରେ ହାମୁଡେଇ ପଡିଛି ପଥର 
ତ ଲାଗେ ; ନିଦ ଯାଇଛି ପକ୍ଷୀ | 


ଡେଣା ଗଜୁରିଯାଏ ବାହୁରେ 
କାକଳି ଭରିଯାଏ କଣ୍ଠରେ 
ଓଠ ପାଲଟି ଯାଏ ଚଂଚୁ 
ମୁଁ ପୃଥ୍‌ବୀର ପ୍ରଥମ ଓ ଶେଷ୍‌ ପକ୍ଷୀ 
ଯିଏ ସ୍ବୀକାର କରିପାରେ 
ପଦ୍ଧପାପୁଲି ଓ ପଙ୍କର ହୃଦୟକୁ ! 
ଶୂନ୍ଯ ଅଭିସାର - ୪୭ 


Source: Author, Digitized by PPRACHIN, SOA 


॥ ଲୁହ ରତୁ ॥| 


ଅକାତରେ ଛଳଛଳେଇ ଯାଏ ଆଖି 
ଅସରାଏ ଉଷୁମ ଲୁହ 

ଚିତ୍ରମୟ କରିପାରେ ଅଖି ତଳ 

ସିଏ କିଛି ନୁହେଁ ମୋର 

ଦୁଃଖର ବୈଶାଖ କିମ୍ବା ଆହ୍ଲାଦର ରତୁ | 


ଅସନନ୍ତି ଶୂନ୍ୟସ୍ଥାନ ଭିତରେ 

ଚମକିଯାଏ ବିଜୁଳିର ଶାଖା ପ୍ରଶାଖା 
କୁନୁକୁନୁ ଶବ୍ଦ ବୁଶିଯାଏ ମୟୂରାକ୍ଷୀ ନଦ 
ଅଣଚାଶ ଅନ୍ଧାର ଭିତରେ ପହଁରି ବୁଲେ 
ତୋର ଶୀତ ଶୀତଳ ଆଲିଂଗନ । 


ମୋର ଶିରାପ୍ରଶିରା ରକ୍ତ ସୁଅରେ 

ତୋର ପାଦ ଆଂଗୁଜିର ଖଳ୍‌ ଖଳ୍‌ ଶୁଭେ 

ତୋ ଦେହର ଛୁଆଁ ପବନ ବାଜିଲେଇ 

ରୋମ ରୋମରେ ମୁଖର ହୋଇଯାଏ ଫୁଲଗଛ 
ପଡ଼୍ରଝ ଡାର ମୁହୁର୍ର ବାହିଆଶେ 

ବସନ୍ତ ରତୁର ସୌଦାଗରୀ ଡଙ୍ଗା 


ସୁଖ ଦୂଃଖରୁ ସତର୍କ ଦୂରତୃରେ 

ସିଏ କୋଉ ଏକ ସୁନ୍ଦର ଲୁହମୟ ରତୁ 

ଖାସ୍‌ ତୋର ଉପସ୍ପିତିର ବେଳା , 

ନଲର ସଂଗମରୁ ଭସେଇ ନିଏ ମୋତେ ସାଗର ସଂଗମକୁ 
ଲୁହ ବିନ୍ଦୁ ମୋର ବ୍ୟାପକ ହୋଇଯାଏ ସଚରାଚର 
କୁହୃଡି ପରି, ଆକାଶ ପରି ॥ 


ଶୂନ୍ୟ ଅଭିସାର - ୪୮ 


Source: Author, Digitized by PPRACHIN, SOA 


Il କବସ୍ I 
ଜଚିର ନିଜସ୍ବ ବୋଲି ଜିଛି ନ ଥାଏ କେବେହେଲେ । 


ଚିର ଅଇଁଠା ଶବ୍ଦଫଳ 
ବାରଂବାର ଖସିଯାଉଥାଏ ଚଂଚୂରୁ 
ଜଳ ଦର୍ପଣରୁ ଭାଂଗିଯାଉଥାଏ 
ଚନ୍ଦ୍ରବିମ୍ବ 


ରକତରେ ଅଂକା ଚାରୁ ଚିତ୍ରପଟ 

ଫୁଲ ତୋଳୁ ତୋଳୁ ସଂଚୟ 

କରିଥବା ନିଆଁ 

ଜଳନ୍ତା ଅଂଗାରରେ ଶୀତଳ ମହାନଦୀ 

କବିର ହୋଇ ରହନ୍ତି ନାଇଁ କେବେହେଲେ । 


ଯେ ଯାଏ ଭୋକିଲା ପୃଥ୍ଵବୀର କେହି ବି ମଣିଷ 
ସେ ଯାଏ ଗାଏବ୍‌ କବି ଆଖିର ନିଦ 

ଯେ ଯାଏ ମାଟିର ଅଣୁଏ ଅଂଶ ଶୋଷିଲା 

ସେ ଯାଏ ଝର ଝର କବି ଆଖିରେ ରକତ | 


ବ୍ୟାକୁଳ ନିଦ - ଅସରା ରକତ 
କବିର ନୂହେଁ ଅଥଚ । 


ପ୍ରାଣବିନ୍ୟାସ ପରେ ମାଟିର ପିତୁଳୀ କହେ 
ମୁଁ ତୁମର ନୁହେଁ ପୁରୋହିତ 

ଥରେ ମୁକୂଳିଗଲା ପରେ କବିତା କହେ 
ମୁଁ ତୁମର କେହି ନୁହେଁ କବି 

ମୁଁ ସାରା ମଣିଷର ସଂଗୀତ । 


ଶୂନ୍ଯ ଅଭିସାର ¬ ୪୯ 


Source: Author, Digitized by PPRACHIN, SOA 


॥ ସାମର୍ଥ୍ୟ ॥ 


ବଂଶୀ ବଜଉଥ୍‌ବା ନାଗରର ଓଠରେ 
ମଲାକ୍ଷେତର ଫାଟ ଗଣିବାକୁ 
ଯିଏ ଯାଇଛି - ସିଏ ରହିଯାଇଛି ସେଇଠି ॥ 


ଅ - କଦମ୍ବ ପାଲଟି ଯାଇଛି ତମାମ୍‌ ଯମୁନା କୂଳ 
ଗାଲମାନେ ପଥର ଆଖିନେଇ 

ରଜତ ବୂହାଇଛନ୍ତି ସ୍ରୋତର କପାଳରୁ 

ସବୁ ରୁକ୍ଷ , କଠୋର ଚିତ୍ରର ମାଳା 

କବି ଲମ୍ବେଇଛି ଆପଣା ଗଳାରେ ॥ 


ମଳୟ ପବନ ଖସଉଉଥବା 

ନବୀନା କିଶୋରୀର ପଣତ 

ସେଠିବି ଏକର୍‌ ଏକର୍‌ ମଲା ଧାନଗଛର 
ବିକଳ ଆଖି 

ଏବଂ ଜଳୁଥିବା ତାନ୍ତିକ ଆକାଶ ॥ 


ମୁଁ ଜାଣି ଜାଣି ଠିଆ ହୋଇଛି 

ରସର ହତ୍ୟାକାରୀ ରସିକ ରୂପରେ 

ସବୁ ଅଭିସାର କୁଞ୍ଜ ଜଳେଇ ଦେବାକୁ 

ସବୁ ରାସର ଆସର ଫସର ଫଟେଇ ଦେବାକୁ 
ପ୍ରସ୍ତୁତ ମୋର ପ୍ରାଚୀନ ଗାଇଆଳ ଅତ୍ସା॥ 


ମୁଁ ଅନ୍ତତଃ ସେତିକି କରିପାରିଲେ 
ଠୋକର ମାରି ପାରିବି ଇତିହାସକୁ 


ହେଲେ „, ମୁଁ କଣ ସତରେ ସାମରଥ ? 


ଶୂନ୍ୟ ଅଭିସାର - ୫୦ 

|| ଅନ୍ୟ ଯାତ୍ରା ॥ 
ଯିବାକୁ ହେବ ଏଥର । 


ଅଂଧାରର ସହରରୁ 
ଅଂଧଲୋକଙ୍କ ଗହଣରୁ 
ଉଠିଯିବ ତମ୍ବୁ 

ହେମାଳ ମାଟିରୁ ଆପେ ଆପେ 
ପହଁରିଯିବ ପାଦ 

ଅଂଗାର ଆଡକୁ | 


ଅଂଗାରର ବସ୍ତିରେ 

ଶବରମାନେ ପଜଉଥବବେ ପାଶୁପତ 
ମୁଣ୍ଡ ତଳକୁ - ଗୋଡ ଉପରକୁ ଝୁଲେଇ 
ଶୀକାର ଦେହରୁ 

ଉଲାରୁଥିବେ ଚମଡା 

ଆଖି ଡୋଳାରେ ଜଳୁଥବ 

ଏପ୍ରିଲ ଖରାର କାଚ ! 


ପଥର ସିଖେଇ 

ହାଡ ତରଳେଇ 

ନିଆଁର ଜଠର ଚିରି 
ତୟାର ହେବ ନୂଆଁ ବସ୍ତିର 
ନୂଆଁ ଶବ୍ଦ | 


ସେଇ ଶବ୍ଦ ହିଁ ଯଥେଷ୍ଟ 
ଭାଂଗି ଦେବାକୁ 

କାଳ କାଳରୁ ଶୋଇଥ୍‌ବା 
ବନ୍ଧ୍ୟାବୀଜର ନିଦ ॥ 


ଶୂନ୍ଯ ଅଭିସାର - ୫ ୧ 

॥ ମୋ ଠୁ କିଛି ହାହାକାର ନିଅ ॥ 


ମୋ ଠୁ କିଛି ହାହାକାର ନିଅ 

ଫୁଲ କରି ଲେଉଟାଇ ଦେବ 

ଗଣ୍ଡି ଗଣ୍ଡିରେ ମୋର ଅକାତ ଦରଜ 
ଦରଜ ନିଅ , 

କୁଆଁରୀ ସିନ୍ଦୁଜରେ ତମର ସାଇତି ରଖିବ । 


ସୂର୍ଯ୍ୟଫୁଟା ଆକାଶର ଅଧର ଫାଙ୍କରୁ 
ଉଡି ଉଡି ଆସୁଥୁବ ହଳଦୀ ରଂଗର ପକ୍ଷୀ 
ଶାଗୁଆ ଝରକାରେ ଚଂଚୂୁବୋକ ଦେଇ 


Ns ~~ 


ବୁଣିଦେବ ଜିଛି କିଛି ଶବ୍ଦ ଓ ସଂକେତ । 
ସିଏ ତୁମର ପ୍ରିୟ ପୋଷା ପକ୍ଷୀ 


ସୂର୍ଯ୍ୟୋଦୟର ଚାରିଘଡି ପରେ ବି 

ମୋ ସ୍ଵାୟୁଙ୍କୁ ବାନ୍ଧିରଖିଥାଏ ବିଛଣା 

ସ୍ବପ୍ନ ସ୍ଵପ୍ଣରେ କ୍ଲାନ୍ତ ଆଖିପତା 

ଚାରିଆଡେ ଭେଦି ବୂଲେ ତୁମର ଛଦ୍ଧତା | 


ମୋ ଦୂଇ କାନ୍ଧରେ ଟଳମଳ ଯଂତ୍ରଣା 
କଲିଜାରେ ଛକ ହକ ରେଜରପାତିର ଗାର 
ତମେ ତହିଁ ପାଦ ଥାପି ଦିଅ , 

ପାଦେ ତମର ପଦ୍ମ ଫୃଟିଯିବ । 


ମୋ ଠୁ କିଛି ହାହାକାର ନିଅ 
ଫୁଲ କରି ଲେଉଟାଇ ଦେବ । 


ଶୂନ୍ୟ ଅଭିସାର -୫ ୨ 

| ଅବ୍ୟକ୍ତ ॥ 


ମୋର ଅନେକ କଥା କହିବାର ଅଛି । 


କଣ୍ଠରେ ଗବଗବ୍‌ ଫୁଟୁଥବା ହଳାହଳ 
ମସ୍ତକରେ ଲଣ୍ଡା ଏବଂ ବିକଟ 
ପାହାଡର ପ୍ରେତ 

ସ୍କାୟୁରେ ବିଫଳ ମେଘର ରୋମାଞ୍ଚ । 


ମୁଁ ଫାଟି ପଡୁଛି କଷ୍ଟରେ 

କୃଷ୍ଣର ତଲାଶ୍‌ରେ 

ମୋର ଦେହର ବିକ୍ଷିପ୍ତ ଅଂଶ 
ମାଟିରେ - ମେଘର ଡେଣାରେ । 


ଅନ୍ଧଗଳିର ପୂଥୁବୀ 
ଦୀର୍ଘଶ୍ଵାସରେ ଗଢା ଅନ୍ତରୀକ୍ଷ 
ସାରା ମୂଲକ ଶୂନ୍ଶାନ୍‌ 
ବାଇମନରେ ! 

ତୁ ଏକଲା , ସନ୍‌ ସନ୍‌ ଏକଲା 
ଆଜି ନିର୍ମଣିଷ 

ତୋର ଆତ୍ମାର ଆମ୍ୀୟ ଗାଁ 


ମୁଁ ସବୁ ଜାଣୁଛି , ବୁଝି ପାରୁଛି 

ନିୟତିର ଏଇ ଜଟିଳ ଫିନ୍ଦିଫିଜର 

ତଥାପି , ଅନେକ କଥା କହିବାକୁ ଚାହୁଁଛି 
କଥା କହିଲେ ମୂର୍ବନା 

ଫାଟିଯିବ ବୋଲି ଭାବୁଛି 

କହି ନ ପାରିଲେ 

ପିଣ୍ଡ ଅମୋକ୍ଷ ରହିଯିବ ଜାଣୁଛି । 


ମୋର ଅନେକ କଥା କହିବାର ଅଛି । _ 
ଶୂନ୍ଯ ଅଭିସାର - ୫୩ 

॥ ବିଶ୍ରାମ ॥ 


ଦୁନିଆଁ ସାରା ଖୋଜିବୁଲୁଛି 
ଜାଗାଟିକେ ଏକାନ୍ତ ଗୋପନୀୟ 
ଲୁଚେଇ ରଖିବି ବୋଲି 

ତୋ”ର ମୋର ପ୍ରେମ ଓ ପ୍ରତ୍ୟୟ | 


ଏମିତି ଜାଗା କାହିଁ 

ଯୋଉଠି ମୁହଁ ମାଜି ନଥୁବ ଅନ୍ଧାର 

ପବନ ଂଆଣି ନ ଥିବ ପୋଡା ବାସ୍ବା 
ମଶାଣିର , କେଉଁଠି ଥିବ ସେ ଉପତ୍ୟକା 
ଯେଉଁଠି ପବନ ଲେଖୁଥିବ ପଲାଶ ପତ୍ରରେ 
ନଦୀରେ ବୋହୁଥିବା ନିଆଁର ଅକ୍ଷର ॥ 


ଅନେକ ଥର , ନିଆଁର ମଲାଟ ତଳେ 
ସାଇତିଛି ତୋ”ର ଜଳଛବି 

ମୋତେ ଉପହାସ କରିଛି ଦୂନିଆଁ 
ଦୁନିଆଁ ଆଖିରେ ମୁଁ ନି୍ବୌଧ ପୂଜକ 

ତୁ ଆଖି କାନ ନଥୁବା ପଥରର ଦେବୀ । 


ଜାଣୁଛି , ଦୂନିଆଁ ପାଖରେ ଆଉ ବେଳ ନଥିବ 
ତୋ'ର ମୋ'ର କାହାଣୀ ଶୁଣିବା ପାଇଁ 

ବାଘ ଗୋଡାଉଥୁବା ହରିଣ ପରି 

ଦୂନିଆଁ କେବଳ ଦୌଡୁଥୁବ 

ଏତେ ତୀବ୍ର - ଏତେ ହିଂସ୍ର ପରିଧ୍ବରେ 

ମୁଁ ଜାଶେନା , କେଉଁଠି କବିତା ଲାଗି 

ଛାଇ ଟିକେ ଥବ ॥ 


ଶୂନ୍ୟ ଅଭିସାର - ୫ ୪ 


Source: Author, Digitized by PPRACHIN, SOA 


|| ସଜନୀ ଗୀତ : ୧ ॥| 


ବେଶୀ କିଛି ମାଗି ନ ଥଲି ତୋତେ ॥ 


ତୋର ପହିଲି ଆଷାଢରୁ ଟୋପେ କଦମ୍ବ ବାସ୍ସା 
ମହୁଲିଆ ଧୁକାରୁ ଅଳପ ଟିକେ 

ତୋର ଗହବା ଆଖିରୁ ପାପୁଲିଏ ନିଶା 

ଓଠରୁ କେରାଏ କୁରେ ଫୁଲ ॥ 


ସବୁ କଥାରେ ତୋର ନାଇଁ ନାଇଁ 
ଅଧ୍ବର ଆଖିକୁ ମୋର 
ଥରେ ହେଲେ ଲେହେଟି ଚାହିଁଲୁ ନାହିଁ । 


ତୁ ଦେଖିବୁ ବୋଲି , ଢ଼ଲିଆ ମୟୂର ସାଜି 

ଢଳ ଢଳ ନାଟିଲି ଗାଁ ଖୁଲି 

ତୋର ପଥର ହିଆ ବତୂରିବ ବୋଲି 

ଜଣ୍ଟାରେ ବସି ଦୋଳି ଖେଳିଲି 

ଢଲିଆ ଖୁସାରେ ଦୂତିଆ ଜହ୍ନ ଟାଜି ଦେବି ବୋଲି 
ସାରା ରାତି ଉଜାଗର 


~~ ~~ ~~ 


ଆକାଶ ଚଢିବା ଲାଗି ସିଡି ତିଆରିଲି ॥ 


କୋଉ କଥାରେ ତୋର ମନ ମାନିଲା ନାଇଁ 
ଆଖି ପାଣି ଆଖିରେ ମରିଗଲା 
ତୋର ଫେରାତି ବାଟ ଚାହିଁ ଚାହିଁ ॥ 


ତୋର ନଦୀରେ ଏତେ ପାଣି , ଏତେ ମାଛ 
ନଦୀ ଖଣଶ୍ଡିରେ ଏତେ ଫୁଲ , ଏତେ କହଁର 
ତଥାପି ଶୋଷରେ ଫାଟିଯାଉଛେ ଛାତି 
ଜଳିଯାଉଛେ ଭଅଁର ॥ 


ତୋର କାନି ପଣତ ; ଫଗୁଣ ମାସ 
ତୋର ଆଖି ; ଅଶିଣ ଆକାଶ 


ରେ ଝାଉଖରା ବାରମାସ ॥ ନ 
ହେଲେ ମୋର ପୁର୍ଥିରେ ଶୂନ୍ଯ ଅଭିସାର - ୫ ୫ 


Source: Author, Digitized by PPRACHIN, SOA 


| ଆଶା ସୂକ୍ତ : ୩ || 


ସ୍ବପ୍ନରେ ଫୁଟିଥବା ଫୁଲମାନେ 

ସତକୁ ସତ 

ମହକି ଉଠିବେ ପାପୁଲିରେ 

ଆକାଶର ଅପ୍‌ସରୀ 

କୁରେଇବଣରେ ଜାଳକାଠ ଗୋଟଉଥୁବା କିଶୋରୀ 
ହାତ ଧରାଧରି ହୋଇ ଆସିବେ 

ଖେଳିବେ ମୋର କବିତାରେ । 


ମୁକୁଳି ଆସିବ 

ସୁନାପଂକୁରୀରୁ ମେରୁଶୁଆ 

ଶାଗୁଣା ଚଂଚୂରେ ଝୁଲୁଥିବା ସୌଭାଗ୍ୟର 
ଶେଷତମ ଟୁକୁରା 

ଆହତ ବସୁଧାର ଛାତିରେ 

ପୁଣିଥରେ କଅଳି ଉଠିବ , 

ହୃଦୟର ଦି” ପତ୍ର 

ପୁଣିଥରେ ଶୀହରିଯିବ ଯୁଦ୍ଧରେ ଝରିଞ୍ଚବା 
ଯୁଆନ୍‌ ରକତ ! 


ତମେ ଆସିବ 
ଆସିଲାବେଳେ ପଣତରେ ଘେନିଆସିବ 
ସରି ସରି ଆସୁଥିବା ସୁଖର ବିହନ 
ଲିଭି ଲିଭି ଆସୁଥିବା ରକ୍ତର ରଂଗିମା । 
ଶୂନ୍ୟ ଅଭିସାର - ୫ ୬ 

॥। କବିତା ସଂପର୍କରେ ॥ 


ତମେ କହୁଛ , ନୂଆଁକଥା ହିଁ ରହିବା କଥା କବିତାରେ 
ଗଢା ହେବା କଥା, ନୂତନ ଶବଦ 
ନୂତନ ଚିତ୍ର ଓ ନୂତନ ଭାଷା ॥ 


ମୁଁ ଧୂଳି କାଜରର ମଣିଷ 

ମୋତେ ଲାଗୁଛି ପାହାଡ ପରି ସବୁ ପୁରୁଣା 

କୋଉ କାଳରୁ ନଦୀ ଗାଉଛି ଅନାବନା ଗୀତ 

ଗଛ ସବୂଦିନ ଆକାଶ ମନାସ୍ଟ 

ମଣିଷ ଭିତରେ ସେଇ ପୁରୁଣା 

ହିଂସା - ବାଦ , ସୁଖ - ସନ୍ତୋଷ , ଛନ୍ଦ ଓ କପଟ ॥ 


ଆଲୁଅ ଯେତିକି ଅନ୍ଧାର ସେତିକି 
ସିବଧାନ୍ତ ଯେତିଜି ସନ୍ଦେହ ସେତିକି 
ଏବଂ ସବୁଥ୍‌ରେ ମୋର ସମାନ ସଉଜି ॥ 


ତମେ କହିବ କବିତା ଲାଗି ଲୋଡା 
ଚିହ୍ନରା ଗରାଖ 

ପ୍ରବାଳ ହାତରେ ସୁନାର 

କଇଁଚି ଧରିଥବା ଆଲୋଚକ ॥ 


ବସ୍ତ ଭିତରେ ତମେ ଦେଖିବ ସୁତା 

ସୁତା ଭିତରେ କପା , ଜପା ଭିତରେ ଗଛ 

ଗଛ ଭିତରେ ମଞ୍ଜି , ମଞ୍ଜି ଭିତରେ ଆଜାଶ 

ଆକାଶ ଭିତରେ ଶୂନ୍ୟ , ଶୂନ୍ୟ ଭିତରେ ପୂର୍ଣ 

ଥାଉ ଥାଉ ତୁମର ବ୍ରହ୍ଧଜ୍ଞାନ 

ହାଟ ଭିତରର ମଣିଷ ମୁଁ 

ବଜାରର ଘୋ ଘୋ ଭିତରେ ମସ୍ତ୍‌ ମସ୍ତ୍‌ ଏକ ଜୀବନ ॥ 


ତମ କାଳାତୀତ କବିତା ତମକୁ ମୁବାରକ୍‌ 
ମୁଁ ହାଟମଝିରେ ଧୂୁଳିଜାକରର ମଣିଷ ॥ 
ଶୂନ୍ଯ ଅଭିସାର - ୫ ୭ 

| ଡଂଗାୀ ॥ 
ଏକା କଥା 
ହାତପାଦ ନଥୁବା ଜୀବନର 
ଇଚ୍ଛା ଓ ଅନିଚ୍ଛା ॥ 


ଲକ୍ଷ୍ଯ ନାହିଁ , ଯିଏ ଆସି 
ଯୁଆଡେ ବାହିନେଲା 

ଏ କୁଳ ସେ କୂଳ ଗତି 
ମୋ ଭିତରେ ଯେତେ ଭିଡ 
ମୁଁ ସେତିକି ଏକଲା ॥ 


ଜାଶେ ନାହିଁ , ନଦୀର ପାଣି 
ନୀଳ କି ଶାଗୁଆ 

ଯାଂ ବି ହେଉ ଚାଲିବାକୁ ହେବ 
ସ୍ରୋତର ଦୟାରେ 

କାତ - କେରୁଆଲ୍‌ର କରୁଣାରେ । 


ମୋ ପିଠିରେ କେତେ ବୋଝ 
କେତେ ସତି , କେତେ କୋଳାହଳ 
ସବୁ ଯାତ୍ରୀ ମୋର ଆପଣା ଲୋକ । 


ବେଳେ ବେଳେ କିନ୍ତୁ ମନେପଡେ 

ସେ ଗଛଟିର କଥା 

ଯା'ର ଖଣ୍ଡ ଖଣ୍ଡ ଦେହରେ ଗଢା ମୋର ପିଣ୍ଡ 
ଯା'ର ଅଦୃଶ୍ୟ ଆଖୁର ରକ୍ତ ଏଇ ମହାନଦୀ 

ବେଳେ ବେଳେ ପଚାରିଦେବି ଜି ଭାବେ 
ମଂଗଚୂଳେ ବସୁଥୁବା ପକ୍ଷୀକୁ 

ସେ ଗଛର କଟାମୂଳ ପୁଣିଥରେ କଅଁଳିଛି ନା ନାଇଁ ! 


ହାତ ପାଦ ନଥୁବା ଜୀବନରେ 
ଶବଦ ମଧ୍ୟ ନୀରବତାର 
ଜଘନ୍ୟ କଳାଛାଇ ॥ 


ଶୂନ୍ୟ ଅଭିସାର - ୫୮ 

॥ ଉଇ ଚରିଯାଇଥବା ଏଟ୍‌ଲାସ୍‌ ଓ ପୂଥୁବୀ ॥ 


ଧୂଆଁ ଧୂଆଁ ଆକାଶ 

ସକାଳୁ ଉଠି ମୁଁ ଦେଖୁଛି 

ଉଇ ଚରିଯାଇଛି ମୋର ଏଟଲାସ୍‌ରେ 
କୀଟର ପେଟଭିତରେ ଉଭାନ୍‌ ପୃଥୁବୀ ॥ 


ଉତ୍ଭାନ୍‌ ଆଲ୍ପସ୍‌ ଓ ହିମାଳୟ 
ଏସିଆ , ଆଞ୍ଟାର୍କଟିକା , ଗଂଗା ଓ ଆମାଜନ୍‌ 
ମାଟିରେ ମିଶିଯାଇଛି ବୁଦାପେଷ୍ଟ , ବାରାଣାସୀ । 


ଜିଏ କ୍ଷୁଦ୍ର , କିଏ ବିରାଟ 

କିଏ ଜେତା , ଜିଏ ବିଜେତା 

ସବୁ ପରିଚୟକୁ ହଜମ୍‌ କରି 

ଖେଳୁଛନ୍ତି ଅଜସ୍ର ଧଳା ରଂଗର ଅପନ୍ତରା କୀଟ ॥ 


ମୋର ଜି ତମର 

କା'ର କିଛି କରିବାର ନାହିଁ 

ଯୁଦ୍ଧ , ଷଡଯଂତର ଓ ଶନ୍ିପ୍ରକ୍ରିୟା 
ଭୂଗୋଳ , ଇତିହାସ ଏବଂ ଲୋକଜକଆ 
ସବୁକିଛି ତୃଚ୍ଛ ମୁଠାଏ ଉଇମାଟି ପରି ॥ 


କବିତାର ହାତ ନେଇ 

ତଥାପି ମୁଁ ଉଇହୁଂକା ଭିତରୁ ଖୋଜୁଛି 

ମୋର ପୂଥୁବୀକୁ , ପୃଥୁବୀର ସନ୍ତାନ ମାନଙ୍କୁ 
କବିତାର ଦେହସାରା ଭୋଗୁଛି ଦଂଶନ 
ମହାନଦୀରେ ବୋହିଯାଉଛି କବିତାର ଜ୍ବାଳା ॥ 


ଶେଷ ସାନ୍ତନା ; ଉଇଘର ଭିତରେ 
ମୁଠାଏ ମାଟିର ପୂଥୁବୀ ପୁଣି ଅରେ ପାଉଁଳି ଉଠୁଛି ॥ 


ଶୂନ୍ୟ ଅଭିସାର ¬ ୫ ୯ 

| ଅପେକ୍ଷାର ଗୀତ ॥ 


ଜଣ୍ଡରୁ ଫିଟିଥୂବା ପ୍ରଥମ କୁଆଁରେ 

ତୋତେ ହିଁ ଡାକିଛି 
ବାହୁ ଫିଟିଲା ଦିନୂ ମୋର ଆଲିଂଗନ 

ତୋର ସ୍ମର୍ଶକୁ ଟାକିଛି ॥ 


ମହାନଦୀରେ ବୋହିଯାଇଛି କେତେପାଣି 

ଦୁଆରର ସଜନାଗଛରୁ ଝ ରିଯାଇଛି 

କେତେ ପତ୍ର , ଫୁଲ ଓ ଫଳ 

ଜୁଆର ଜାଂକାଂ କହିଛି ତୁ ଆସୁଛୁ 

କୋଇଲିର କୁହୁ କୃହୁରେ ଆଶ୍ଵାସନା “ ତୁ ଆସୁଛୁ ' ' ॥ 


ମୋର ଉଚ୍ଚାରଣ ହିଁ ଆବାହନ : ଡାଜିଛି ; 

ଆଂ ତୋର ବଣ ପାହାଡର ନୀରବତା ନେଇ ଆ 
ଆ” ତୋର ନଦୀ ସମୁଦ୍ରର ଶୀତଳତା ନେଇ ଆ” 
ଆଂ ତୋର ଦିଗ ଦିଗନ୍ତର ଶୂନ୍ୟତା ନେଇ ଆ” 

ଆ” ତୋର ଚନ୍ଦ୍ର ସୂର୍ଯ୍ୟର ସ୍ୟଶଵର୍ଯ୍ୟ ନେଇ ଆ” 

ଆଂ ତୋର ରୂପ ରଂଗର ମଧୁରିମା ନେଇ ଆ” 

ଆ” ତୋର ଚେତା - ଅଚେତାର ମହିମା ନେଇ ଆ” 
ଆଂ ତୋର ଉଦୟ ଅସ୍ତର ଅରୁଣିମା ନେଇ ଆ” 

ଆଂ ତୋର ଦାବ - ଦହନର କରୁଣିମା ନେଇ ଆଁଂ ॥ 


ସେମିତି ମୋର ବାହୁରେ ସ୍ମିର .- ଶାଶ୍ବତ 

ହୋଇ ରହିଥୁବ ଆଲିଂଗନୀୟତା 

ଅଧରରେ ଚୂମ୍ବନୀୟତା 

ଜନ୍ମରୁ ମୃତ୍ୟଯାଏ ¬ ମୂତ୍ୟରୁ ମୁମୁକ୍ଷା ଯାଏ 

ଟାକି ଟାକି , ଡାକି ଡାକି ମୁଁ ଗତିମୟ 

ମୁଁ ଅକ୍ଲାନ୍ତ ¬ ଅବିଶ୍ରାନ୍ତ 

ପାଇବା ନୂହେଁ - ପାଇବାର ଆଶା ହିଁ ମୋର ଶାଶ୍ବତ ॥ 


ଶୂନ୍ୟ ଅଭିସାର - ୬୦ 


Source: Author, Digitized by PPRACHIN, SOA 


॥ କବିତାର ପାହାଡରେ ବନାଗ୍ନି ଜଳୁଛି ॥ 


ନଦୀ ଅଛି , ନିଆଁ ଅଛି 

ନଦୀ ସ୍ତୋତରେ ରକ୍ତର ଉଜାଣି ଅଛି 

କବିତା ଅଛି ନିଆଁ ଧାସରେ ବାସ୍କାର ପରଶ ଅଛି 
କବିତାର ପାହାଡରେ ବନାଗ୍ନି ଜଳୁଛି । 


ଶୂନ୍ଯ ଅଭିସାର - ୬ ୧ 


Source: Author, Digitized by PPRACHIN, SOA 


ଲାଲେ ଲାଲ୍‌ ବନସ୍ତ 

ଦୂରେ , ମହାନଦୀର ମଝିଧାରରେ 

ପହଁରୁଛି ଏକ ପ୍ରାଗୈତିହାସିକ ଖପୁରୀ 
ହୃଦୟକାଟି କେହିଜଣେ ତିଆରି କରୁଛି ସୁଡଙ୍ଗ 
ଶସ୍ତା ଲୁହ , ମାଗଣୀ ଦୁଃଖ 

ଓ ଛେଉଣ୍ଡ ପ୍ରେମରେ ଶବ୍ଦର ସୁମାରି ଚାଲିଛି ॥ 


କବିତାର ପାହାଡରେ ବାନାଗ୍ନି ଜଳୁଛି ॥ 


ପଚାରନା , କିଏ ଲଗେଇଛି 

ଶାଗୁଆ ପ୍ରାନ୍ତରରେ ନିଆଁ 

କିଏ ଲୋଭେଇଛି , ମୃଗର ଗତିକୁ 
ମୟୂୁରୀର ରଂଗ , ଶାର୍ଦଧଳର ଠାଣିକୁ 
ପଚାରନା , କିଏ ଦିଂଫାଳ କରିକାଟି ଦେଇଛି 
ମାଟି ଏବଂ ମଣିଷର ଚୂଜୁ ॥ 


ରକ୍ତ ଓ ନିଆଁ ହିଁ ଥଲା କବିତାର ଭାଗ୍ୟ 
କେବେବି ଫୁଟିଲା ନାହିଁ ଫୁଲଟିଏ 

କେବେବି. ଚୂମାର ଦାଗ ରହିଲା ନାହିଁ ଅକ୍ଷରରେ 
ମନ ଖୋଲି ହସିବାର ସୌଭାଗ୍ୟ 

ଆଉ ଆସିଲା ନାହିଁ ଛନ୍ଦରେ ॥ 


ସବୁବେଳେ ଦେଖାଗଲା 

ରକ୍ତମୟ ଏକ ଭୟଂକର କ୍ଷତ 

ଶବଦର କାୟା ଯଂତ୍ରଣାରେ ଟଣକି ଯାଉଛି 
କବିତା..... ହଁ କବିତା ଅଛି 

ଜବିତାର କପାଳ ଜ୍ରମେ ପାଉଁଶ ପାଲଟୁଛି ॥ 


ଶୁନ୍ଯ ଅଭିସାର - ୬ ୨ 

॥॥ ଚୁପ୍‌, କଥା କହିଲେ ଛାତି ଫାଟିଯିବ ତୁମରା| 


ଚୂପ, ନୀରବତାରେ ନିଆଁଜାଳି 
ତପସ୍ଯା କରୁଛି କାପାଳିକ କବି 
ତମେ ପାଟି ଫିଟାଅନା ॥ 


ହେଲା, ପୃଥୁବୀ ଛାତିରେ ବଢିଯାଉଛି 
ଏକ ଭୟଂକର ଘା” 

ପୂଜ, ରକ୍ତ, ଭଣ ଭଣ ମାଛି 

ହେଲା, ମଣିଷମାନେ ଏବେ ମେସିନ୍‌ 
କବି କଣକରିପାରିବ ସେଇଠୁ ॥ 


ଥାଉ, ବେଚାରା ଚୃପ୍ଚାପ୍‌ ଶୋଇଥାଉ 
ନୂଆଁ ତିଆରିଥୁବା ତାର ପ୍ରାସାଦରେ 

'ଇଚ୍ଛାହେଲା ତ ସକାଳର ଖବର କାଗଜ ପଢୁ 
ଖବର କାଗଜରୁ ପୃଥ୍ବୀ ଭୋକିଲା ବୋଲି ଜାଣୁ 
ଏବଂ କରୁଣା ଛଳ ଛଳ କବିତାଟିଏ 

ଲେଖି ପକାଉ ବାକ୍ଛନ୍ଦରେ ॥ 


ଶୂନ୍ୟ ଅଭିସାର - ୬୩ 

ଭୋକ ଉପରେ କବିତା ଲେଖିବା 
କମ୍‌ କଥା ନୁହେଁ ଆମ ସମୟରେ ॥ 


ବାହାରେ ଥାର ଏତେ ବ୍ୟସ୍ତ କାହିଁକି ତମେ ? 


ରାସ୍ତାରେ ହଣା ହଣି ହେଉଛନ୍ତି ସହରବାସୀ 
ଆଦିବାସୀକୁ ଖେଦିଦିଆ ହେଉଛି ଜଂଗଲରୁ 
ସେଠି ତିଆରି ହେବ ଆନ୍ତର୍ଦଦେଶୀୟ କାରଖାନା 
ଏ ବର୍ଷ ଅଗଷ୍ଟ ଯାଏ ଆସିପାରିଲାନାହିଁ ମୌସୁମୀ 
ବଲାଂଗୀର ଜିଲ୍ଲାର ଅଧା ଗାଁ ଏବେ ଖାଲି ଖାଲି 
ଛାଡ, ଏସବୁ ବାଜେଖବରରେ ବ୍ଯସ୍ତ ହୋଇ 
ତୁମର ଲାଭ କଣ ? 


କବିଜୁ ଦେଖ, ତପସ୍ଯାରୁ ମୁକୁଳି 

ଏବେ ସେ ଠିଆ ହୋଇଛି ଛାତ ଉପରେ 
ଆକାଶ ସାରା ତାରା...ତାରା....ଅଗଣନ ତାରା 
ତାରା ଗଣୁଛି କବି 

ଥାଉ, ବେଚାରା ତାରା ଗଣୁଥାଉ ॥ 


ତାରା ଗଣି ଗଣି ମରିଯିବା ଛଡା 
ଆଉ କଣ କରିପାରେ କବିଟିଏ ? 


ତମେ ଭାବୁଛ ନା, ଏବେ ସେ ଠିଆ ହେବା ଜଥା 
ତମ ସହିତ ନିଆଁ ଓ ରକ୍ତର ରାସ୍ତାରେ 

ତମ ସ୍ଵରକୁ ଶାଣ ଦେବାକଥା ତାର ଶବଦ 
ପୂୃଥବୀର ଘା” ଉପରେ ଅନ୍ତତଃ ଥରେ 

ବୂଲିଆସିବା କଥା ତାର ପାପୁଲି ॥ 


ଛାଡ, ସବୁ ଅର୍ଜୁନ କେବେ କେମିତି 


ବୃହନ୍ଧଳା ହେବାକୁ ବାଧ୍ଯ ॥ A 
ଶୂନ୍ୟ ଅଭିସାର - ୬୪ 

| ଚଣ୍ଡାଳର ସଂଗୀତା 


କେତେ ସହଜରେ ଲିଭିଗଲା 
ଯୋଜନ ଯୋଜନ, ଯୁଗ ଯୁଗର ଦୂରତା | 


ଯାହା ଲାଗୁଥାଏ ଅଦୃଶ୍ୟ - ଅପହଂଚ 
ହାତ ପାଆନ୍ତାରେ ଚହଲୁଥାଏ ତାର ସୁଷମା 
ଡାହାଣ ପାପୁଲିରେ ସତେକି 

ସେ ଏକ ରେଖାନଦୀ 

କଣ୍ଠଚକ୍ରରେ ସୁରର ଶତଦଳ 

ହୃଦୟରେ ମହ ମହ ତା ଦେହର 
ଲୀଳା କମଳ । 


କେତେ ଖୋଜିଛି ତୋତେ 

ନଦୀ ଠୁ ନକ୍ଷତ୍ରଭର୍ଭି ଆକାଶ 

ଖରା ଠୁ ମରଣମୟ ବତାସ 

ବଂଶୀରେ, ଯମୁନାରେ, କଦମ୍ବରେ 
ମେଳାରେ, ଶୋଭାଯାତ୍ରାରେ, ସଂଗୀତାଳୟରେ 
ତୀର୍ଥରେ, ମନ୍ଦିରରେ, ଦେହତଟରେ 

ନୀଳ - ନିରଂଜନାର ଶୂନ୍ୟପ୍ରବାହରେ 
ଯେତେ ଖୋଜିଛି ତୋତେ 

ସେତେ ଖେଳ ଖେଳିଛୁ ତୁ ମୋ ସହିତ ॥ 


ଶୁନ୍ଯ ଅଭିସାର - ୬୫ 

ଗଛ ମୂଳରେ ଦେଖୁ ଦେଖୁ ତୁ ଡାଳରେ 
ଡାଳକୁ ଗଲେ ପତ୍ରରେ 

ପତ୍ରକୁ ଗଲେ ଫୁଲରେ 

ଫୁଲ ରୁ ଫନରେ 

ଫଳରୁ ବୀଜରେ 


ସେତିକି ଦୂର ହିଁ ମୋର ସୀମା 
ସେଠି ଏକା ସରିଯାଏ 
ମୋ ଅନେ୍‌ଷାର ଶକ୍ତି ଓ ସାମର୍ଥ୍ୟ । 


କେତେ ବିରକ୍ତ - ନୟାନ୍ତ କରିଛୁ ମୋତେ 
ବେଳେ ବେଳେ ମରିଯିବାର 

କଳ୍ପନା ଗଢିଛୁ ମୋର 

ସଦାଶିବ ଜୀବନରେ | 


ଜୁମ୍ଭୀପାକର ଝଲକ ଦେଖାଇ 
ଡରାଣି ଦେଖେଇଛୁ କେତେଥର । 


ଯାଃ , ଯୋଉଦିନ ତୋତେ 
ନ ଖୋଜିବାର ପ୍ରତିଜ୍ଞା କରି 
ବସିରହିଲି ଏ ମରୁଭୂମିରେ 
ଚଶ୍ତାନୁଣୀ ! ସେଦିନ ଏକା 
ତୁ ମୂର୍ଭ ହୋଇଗଲୁ ମୋର ଜାୟାରେ । 


ଶୂନ୍ଯ ଅଭିସାର -୬୬ 

|| ରାମ ମନ୍ଦିର ॥| 


ବର୍ଷ ବର୍ଷ ଧରି ହାଣ ଖାଇଥୁବା 

ପୋଡି ମରିଥୁବା ଜୀଅନ୍ତା ମଣିଷମାନଙ୍କ 
ଅର୍ବଦଗ୍ଧ ପିଣ୍ଡରେ ତିଆରି ହେବ କାନ୍ଧ 

ଦରଶିଝା ଚମଡା ଉପରେ ଖୋଦାଯିବ 

ଯକ୍ଷ, ନାଗ ଓ ଶୃଙ୍ଗାର ଭାସ୍‌ର୍ଯ୍ୟ 

ଧର୍ଷିତା ନାରୀ ଦେହରେ ଗର୍ଭଗ୍ଧହ 

ମୃତ ଶିଶୁମାନଙ୍କ ନରମ ମେଦରେ ରନ୍‌ ସିଂହାସନ 
ଗର୍ଭିଣୀ ନାରୀର କଟାମୁଣ୍ଡ 

ଶୋଭା ପାଇବ ଦଧୂନଉତିରେ | 


ଶୂନ୍ୟ ଅଭିସାର - ୬୭ 

ମନ୍ଦିର ଟିଏ ଗଢା ହେବ । 


ସେ ମନ୍ଦିରକୁ ରାସ୍ତା ଫିଟିଛି ଏ ଦେଶର 
ପ୍ରତିଟି ଦଙ୍ଗାଗ୍ରସ୍ତ ଗାଁ ଓ ସହରରୁ 

ନିଆଁ ଲାଗିଛି ଘରେ ଘରେ, ହିଆରେ ହିଆରେ 
ମନ୍ଦିରଟିଏ ଲାଗି ଲାଲେଲାଲ୍‌ ହୋଇଛି 
ସାବରମତି , ସରଜୁ, ମହାନଦୀ, ଗଙ୍ଗା, 
ଗୋଦାବରୀ........ 


ନରମେଧ ଯଜ୍ଞରେ ହିଁ ପ୍ରତିଷ୍ଠା ହେବେ 
ମର୍ଯ୍ୟାଦା ପୁରୁଷୋତ୍ତମ 

ରକ୍ତର ହବି, ଘୃଣାର ଅଗ୍ନି ଓ ହିଂସାର ସମିଧରେ 
ହେବ ଆବାହନ । 


ଆସନ୍ତୁ ବିଜେ କରନ୍ତୁ ପୁରୁଷୋତ୍ତମ ! 
ବିଦ୍ଵେଷ ଓ ବିଭିଷିକାର ରନ୍‌ ସିଂହାସନ 
ଆପଣଙ୍କ ଅପେକ୍ଷାରେ 

ରକ୍ତପାୟୀ ସନ୍ୟାସୀ ! 

ତମେ ଆରମ୍ଭକର ବେଦୋକ୍ତ ସୃସ୍ତିବାଚନ 
ହତ୍ୟାକାରୀ ଶାସକ ! 

କଟାମୁଣ୍ଡର ଦଧ୍ବନଉତିରେ 

ଉଡାଅ ଉଡାଅ ତୁମର ଗୈରିକ ପତାକା । 


ଭଜୁଆ ଦେଶବାସୀ ! 
ତମେ ଗର୍ବରେ କୁହ 
* ଆମେ ରାମରାଜ୍ୟର ରକ୍ତହୀନ ପ୍ରଜା “ˆ 


ଶୂନ୍ୟ ଅଭିସାର - ୬୮ 

| ଯାତ୍ରା ସଂଗୀତ ॥ 


ଫୁଲ ଫୁଟୁ କି ନ ଫୁଟୁ 
ଆମେ ଆମ ଲାଗି ବାସ୍କା ଟୋପେ 
ଖୋଜି ପାଇବା ନିଶ୍ଚୟ ॥ 


ଥାଉ, ମେଘ ଓ ଅନ୍ଧାରର 
ଏ ଅମାବାସ୍ୟା ରାତି 
ଆମ କପାଳରୁ ଆମେ ଖୋଜିନେବା 
ଗୋପନ ଜହ୍ନରାତି 
ଥାଉ, କଣ୍ଟା ଓ ଅଂଗାରର 
ଏ ଭୟଙ୍କର ରାସ୍ତା 
ଜଳନ୍ତା - ରକ୍ତାକ୍ତ ପାଦରେ ଆମେ ଟପିଯିବା 
ଆମର ଦୁର୍ବଳ ନିୟତି ॥ 
ଶୂନ୍ୟ ଅଭିସାର ¬ ୬ ୯ 

ଆମ ପରି ହଜାର ମଣିଷ 

ବୋଧେ ଆମଠୁ ଆହୁରି ହତାଶ, ଆହୂରି ଉଦାସ 
ଆହୁରି ଭୋକିଲା 

ଏକଲା ଆମ ଆଖୁର ସ୍ବପ୍ନ ଭାଂଗିନାହିଁ 

ଏ ପୂଥୁବୀର ମାଟି ଭଂଗାସ୍ବପ୍ନର 

ଧୂଳିରେ ହିଁ ଗଢା ॥ 


ଚାଲ୍‌, ଯେଉଁଗଛରେ ପତୁଟିଏ ବି 

ଜଅଁଳିବାର ସଂଭାବନା ନାହିଁ ଆଉ 

ସେ ଗଛର ଚେରରେ ଢାଳିଦେବା ଆମର ସପ୍ନ 
ଦେଖିବୁ, ଆମର ଆଖୁ 

.ସେ ଗଛରେ ଫୁଟିଉଠିବ ପତ୍ର, ଫୁଲ ଓ ଫଳର 
ସମ୍ଭାର ନେଇ ॥ 


ନୋହିଲେ ଚାଲ୍‌ ଯିବା ସେ କ୍ଷେତକୁ 

ଯା'ର ଛାତିଫଟେଇ ଉଡିଯାଇଛି 

ପ୍ରତାରକ ମୌସୁମୀ 

ଆମେ ଆମର ପାପୁଲି ପୋତିଦେବା ସେ ମାଟିରେ 
କେହି ବିଶ୍ଵାସ କରୁ ବା ନ କରୁ 

ଆମର ଭାଗ୍ୟ ଫସଲ ପରି ଫଳିଉଠିବ 

ବନ୍ଧ୍ୟା ମାଟିରେ ଶୁଖିଲା କଲିଜାରେ । 


ଜାହିଁ, କେଉଁଠି ଅଟକଜିବାର ନାହିଁ ଆମର 
ଏଜ ସଂପୂର୍ଣ୍ଣ ଜୀବନ ଲାଗି 
ପ୍ରତିଟି ଶ୍ଵାସ ¬ ପ୍ରଶ୍ଵାସ ସାଧନା ଆମର ॥ 


ଏଇ ଦେଖ୍‌, ଦୂର ଆକାଶରେ 
ଲୋହିତ ସୂର୍ଯ୍ୟର ଜୁଆଁ କୁଆଁ କିରଣ 
ଆମର ଆଂକୁଳା ଭରି 

ଛଳ ଛଳ ପୂଥ୍ଠୀ ଆଉ ଆକାଶର ସ୍ପନ୍ଦନ ॥ 


ଶୂନ୍ୟ ଅଭିସାର -୭୦ 

|| ଆମ୍ମନେପଦୀ୍ୀ ॥ 


ଆଜାଶ ଭିତରେ ମୁଁ ଥୁଲି 
ମୋ ଭିତରେ ଆକାଶ ଲଟେଇଥିଲା॥ 


ଉଡାଣର ଉନ୍ମାଦ ବେଳାରେ 

ଡେଣା କାଟି ବୋହିଗଲା 

ଖଣ୍ଡାଧାର ପରି ପବନ 
ଫଟାକଣ୍ଡରୁ ଫିଟିଆସିଲା 
ଦୂଇଟୋପା ଅସ୍ପଷ୍ଟ ଜାକଳୀ 
ପାହାଡ ଟିପିରେ ଦାଉ ଦାଉ ଜଳିଲା 
ମୋର ସୂର୍ଯ୍ୟମୟ ଯଂତ୍ରଣା ॥ 


ନଦୀ ରହିଲା, ନାବ ରହିଲା 
ନାଉରୀ ହୋଇଗଲା ପଥର 
ପଦ୍ଧ ରହିଲା, ପରାଗ ରହିଲା 
ବାସ୍କାରେ ପୋଡିମଲା ଭ୍ରମର ॥ 


ନିଶୁର ଆକା୍ୁଁ ଯେବେ ମୁଁ ଖସିଲି 

ମାଟିରେ ବୂଣି ବୁଣି ରକ୍ତର ଶ୍ରାବଣ 

ଜଳନ୍ତା ମନର ବାମ ଛାଇଗଲା ଯେବେ 

ସାରା ସାରା ମାଟି ଓ ଆକାଶ 

ସଭିଏଁ କହିଲେ ; ଚମକ୍କାର କବିତାର ଭାଷା 
ଆଃ ଜି ସୁନ୍ଦର ଚିତ୍ରକଳ୍ପ - ବିମ୍ବର ଲାଳିତ୍ୟ | 


ସବୂଯୁଗରେ ରକ୍ତ ପାଲଟେ ରାଗିଣୀ 

କଷ୍ଟ ପାଲଟେ କବିତା 

ହେଲେ କା'ର ବି ମନେ ରହେନାହିଁ 

ରକ୍ତ ବୃହେଇଥିବା - କଷ୍ଟରେ କୃଷ୍ଣ ଖୋଜିଥୁବା 
ନିରିମାଖୀ ମଣିଷଟିର ପତା । 


ଶୂନ୍ୟ ଅଭିସାର - ୭ ୧ 

